

# సమీక్ష



భారతీయ సాంస్కృతిక పక్షపత్రిక

సంపాదకుడు: విద్యానంద్ బిల్లుసు సీతారామశాస్త్రి.

సంపుటము 4

రాజమహేంద్రవరము 1-1-1981

సంచిక 5

—\* ఈ సంచికలో \*—

- 1) శ్రీ వీరేశలింగం పంతులుగారినిగూర్చి సరిక్రొత్త పరిశోధన గ్రంథం.
- 2) గాథాసప్తశతిలోని ఋతువర్ణనము.
- 3) అభ్యుదయ కవితావర్ణనం -  
డాశరథి 'పునర్నవం'
- 4) సంక్రమణలక్ష్మి కక్షరస్వాగతమ్ము. (పద్య)
- 5) రమణీయ కావ్యము - 'మొల్ల రామాయణము'
- 6) గౌడీయ వైష్ణవమతం - దర్శనం.
- 7) కాళిదాసుని నాటక కల్పనలు.
- 8) ఆధునిక నవలికకు శ్రీ కుటుంబరావు చేకూర్చిన సంపద.
- 9) ఉపనిషత్తులు - భక్తి.
- 10) వనజీవనము. (పద్య)
- 11) పానుగంటివారి రాధాకృష్ణ - భక్తిరసం.
- 12) గ్రంథసమాలోచన.  
ఎ) శ్రీరంగధామేశ్వరి.  
బి) భగవాన్ శ్రీ సత్యనాయిబాబా దివ్యలీలాతరంగాలు.

16—1 81 సంచికలో రాయప్రోలువారి సాహిత్యంలో నవ్యత, కవులు చిత్రించిన సత్యభావ, పీఠాభివ్యక్తి, ఏకపాత్రాభినయం, శ్రీనాథుని శివాద్వైతం మొదలగునవి ఉంటాయి.

—\* 1, 16 తేదీలలో ప్రచురింపబడును \*—

చందా :

సంవత్సరమునకు రు. 12—00.

అర్థసంవత్సరమునకు రు. 6—50.



విడిప్రతి 60 పై.



మోదుగు ముంగిస చెవులను బోలిన లేలేత చివురాలతో కన్నులపండు వొనరించుచున్నదట (శా.గా.స.సా.రా.అ.కృ.శ. పుట 138) ధరాతల నుండు వలదవారిస మోదుగుపువ్వుల దొంతర తఱగతుని చరణములకు చెంగనా లొనరించు బౌద్ధ భిక్షుగణములవలె చెంగలించుచున్న దట (శా.గా.స.సా.రా.అ.కృ.శ. పుట 61) కింశుక పల్లవములను సుమములను కరుచలై కించిత్తు అరుణికుళిగి దొప్పమంటి ఆకారము గలిగిన ముంగిచెవులతోను కామ యాంబర ధారులైన బౌద్ధులతోను ఉపమించుట కడుంగడు ప్రశంసనిముగా నున్నది. విద్యాకరులకే సాగ్యము లగు మనోహర ఆధ్యాత్మగణమువి. ఈవారికల వలన ఆనాటికవులు తమ చుట్టుముట్టు సమాజము నందలి తిర్యక్కులను వ్యక్తులను జ్ఞానకువులతో నిపుణముగా పరిశీలించి వాటిని ఉపాదానములుగా ఉపయోగములుగా స్వీకరించి తమ కవితలందు పసిడి ఉంగరమున పొదుగు రత్నములవలె వాటిని శోభాకరముగా బొచ్చిత్తువంతముగా పొదుగుకొనుచుండెడివారని తెలియుచున్నది. కృష్ణ దేవరాయలు మోదుగును కొడవలితోను, కాళిదాసు సఖిత్వములతోను, మరొక కవి చిలుకముక్కలతోను సామ్యము కల్పించి వర్ణించిట్లు మన సంస్కృతాంధ్ర కావ్యములలో కన్పించుచున్నదిగాని ఈ గాథాకారుల వలె నవ, వోపమానములను సృష్టించి వర్ణించిన వారు తిక్కన.

కొటి దివిటిలు భగ్గుమన యక్ష గానము లోని రాక్షసుఁలు హుమ్మని ప్రవేశించి జనకోటి గుండెలను తెఱ తెఱలాడించు భయంకర ఋతువు గ్రీష్మము. మార్తాండుని అకుంతి ఖరకరములను మల్లిఖల సార్వ పరిమళములను సమానముగా చవిచూపి కష్టసుఖములు రెండింటిని గుర్తుపడెచ్చు ఋతు విధి. ఈ వేసవి నెలలను గాథాసప్తశతి అత్యంత సహజముగా

చిత్రించి చూపినది, గ్రీష్మోత్సవమునకు అలసి సాలసి కళ్ళుకానరాక గున్నపో నొక్కటి కొండపెలయే రని బ్రహ్మసి పాము మేనును గోముగా నాక దొడిగినదట. దున్నశోటినుండి కారు చొల్లును ఆదరాబాదరాగా త్రాగుతూ పాము దాని నొక నల్లరాతి యూటగా భావించినదట (శా.గా.స.సా.రా.అ.కృ.శ. పుట 103) పర్వతసూపమున గల సర్పనిర్మోకమును గని మదగజము తెలివాక యని మాటిమాటికి కరమును తడుప జూచుచున్న దట. (శా.గా.స.సా.రా.కృ.శ. పుట 117) భ్రాంతిను దలంకారమున రచింపబడిన ఈరెండుముక్తకములు అత్యంత రమణీయములుగా నున్నవి. కృష్ణరాయలు గూడా వేసవిలో పెనుకనటు లేప అందు పల్లటిల్లాట్టు పండుటాకలను జూచి పావురా లని డేగలు వాటిని వేటాడ ముందు కరికిన వని 'సురగాలి దవదగ్ధ తరువర్తతి లేప బావురా లని డేగపడుపు దూరె. అని భ్రాంతిమదలంకారముననే వర్ణించినాడు! మండు పెండలకు బిత్తలయిన చెట్లు చేమలన్ని అతితారముగా కీచునాడ మొనరించు నీలి పరువుల రొదచేర ఆలగోడు బాలగోడు మంటున్నట్లున్నవట (శా.గా.స.సా.రా.అ.కృ.శ. పుట 93) గ్రీష్మసురునిచేత మానభంగము గావింపబడి స్థాణువులైన వృక్షములు నీలిపురువుల గొంతులచేత హృదయ విదారకముగా రోదన మొనరించు చున్నట్లువన్న కల్పన సహజముగా నున్నది. కలకు పెండ చెబ్బకు వెలచి మనిషినిడ కూడా గిటకనై మేలి క్రిందికి నొరిగి యించుకంతయు వెలుపలికి రాక కక్కిన పేనువలె అణగిమణియున్నదట (శా.గా.స.సా.రా.అ.కృ.శ. పుట 10) ఆతపభీతికి విస్తరింపక ప్రాకలసిదలు వాటి మూలములందే దాగియుండె నని వేసవికాలమునందు నామనముగా కన్పించు వృక్షచ్ఛాయలను నన్నెచోడ దేవుడు వర్ణించి

నాడు! బహళ ఆతని భావమునకు భిక్షు పెట్టినది ఈ ప్రాకృతగాథయే అయ్యుండవచ్చును! వడగాలులకు అదరి గృహిణులందరు తలుపులను మూసుకొని లోపల తిరుగళ్ళను విసరుచు రొట్టెలకు పిండి తయారుచేసుకొనుచున్నారు. ఈ సన్నివేశమును గాథాకారుడు పెట్టకారుకు దిశలుచెంది వాకిళ్ళ కళ్ళుమూసు కొని ఇళ్ళు గణగణమును తిరుగళ్ళ చప్పుడను గుణకలతో కూర్చుచున్న కరణినున్నవని వర్ణించినాడు (శా.గా.స.సా.రా.అ.కృ.శ. పుట 140) అలానాటి సాంఘిక జీవితమును ప్రతిబింబింప జేస్తూ పసిడికడ్డివలె నిర్దుగ్ధములుచున్న పద్య మిది.

జాతి క్రొవ్విరులకు, సకలసస్యములకు, నాణిముక్కములకు, నాపగలకు, నెమ్మి నటనములకు, నేరేడుపండ్లకు, నెలనైన సుందర ఋతువు వర్షము. దాని వన్నె చిన్నెలు గాథాసప్తశతియందు హృద్యముగా వివరింపబడినవి. ఉడుగని జలధారల నేడునిడుపు త్రాళ్ళను గట్టిపుడమిని పైకిద్వలేక డస్సి దీనమాగా మొత్తుకొను గతిని. మొగులు ఉరిమిన దట. (శా.గా.స.సా.రా.అ.కృ.శ. పుట 85) ఇంద్ర చాపపు గొడుపుతో నెత్తి పాడువగా, నొప్పినోర్వక బిట్టుగ రొప్పుచుండు మొగిలనెడు కారురున్న కడుపున వెడలి తలుచుండెడి ప్రేగువలె నున్నదట మెరుపు. (శా.గా.స.సా.రా.అ.కృ.శ. పుట. 109) తటిల్లతకు దున్నకడుపులోని ప్రేవునకు మను పెవ్వరును ముడిపెట్టినంత సాగసుగా ముడిపెట్టి వర్ణించి దాని తళతళను మన కన్నులముం దుంచినాడు గాథాకారుడు! పర్వర్తులశ్రీపయోధరములు తనువు సోకగా కనిపించు పుల కాగ్ర కంటకవితానమో యను నట్లు వింధ్యశిఖరి నన్ని దెసల పచ్చిక మొలచిన దట (శా.గా.స.సా.రా.అ.కృ.శ. పుట 108) పయోధరశబ్దమునకు మేఘములు స్తనములు అను అర్థవ్యయము

గలదు. పయోధర శబ్దము ప్రయోగించి కవి ఈపద్యమందు మొరపించిన చమత్కృతి గమనింపదగినది. క్రొత్తగా మోసులై తిన ఈపచ్చిక కాటువడినమో వివలె పశువుల పంటికి పట్టువడుట లేదట (కా.గా.స.సా.రా.అ.కృ.శ. పుట 141) తృణాగ్రకంఠములు పచ్చరాతి నూదిని గ్రుచ్చిన నవహక్తికములవలె మిలమిల మురుచున్న వట. (కా.గా.స.సా.రా.అ.కృ.శ. పుట 78) ముక్కులనుండి వాన సోనలు బొట్టు బొట్టుగా మరియించుండ వత్తుకలు క్రంగి రెక్కలు కదిసి ప్రేలాడ కంఠెలమీదనున్న కాకులు హుల మెక్కించినట్లుగా నువ్వువట (కా.గా.స.సా.రా.అ.కృ.శ. పుట 105) స్వభావోక్త్యలంకారములో వానవ తడిసిన కాకుల దీనస్థితిని ఈపద్య మతి చక్కగా తెలుపుచున్నది. కృష్ణరాయలు గూడా వర్ణమునకు తడిసి గూళ్ళలో బాలిగొలుపునట్లుగా నుడు పక్షుల దయనియస్థితిని ఈవిధముగానే 'తడితల డిగ్గి ముంప జడతం దుది రెప్పల (అముక్త 4.128) యని స్వభావోక్త్యలంకారములో చిత్రించి చూపినాడు.

వానకారు విరహులకు పుండువలె మిక్కిలిబాధాకర మైనది. కొంపినక్కిని దున్న విసుగుజెంది హాయిగా వసుకుచున్న మగనిఁ జూచి కాపుట్టెలు అయ్యో పాడు వానకాలము వచ్చి మాదాంపత్వ సుఖమును చెరచినదే యని దానినిశంకించుచున్న దట (కా.గా.స.సా.రా.అ.కృ.శ. పుట 64) పావృట్టాల నవజీమాతములనుబాదుచు భర్తమఁలో మొదల చిక్కి శలాశ్రవశప్తమగుచున్న కోడలిని అత్తగారు సుతుపాలి సంజీవనౌషధ మనిగాని బడకుండ కంటికి రెప్పవలె కాచుచున్నదట. (కా.గా.స.సా.రా.అ.కృ.శ. పుట 66) మిద్దెబంగలనుండి పాటుకుపెట్టి తడిసిన యింట ఒకపాంథగృహిణి భర్తరాక కొరకు ఎదురుచూసి ఎదురుచూసి చివరకు

నిరాశయే తోడుకాగా కన్నీటివెల్లువల ద్వారా తనకు తెలియకుండానే ఆయింటిలో వానకు నానని భాగములను కూడా నాన్నివైచిన దట (కా.గా.స.సా.రా.కృ. పుట 104) క్రొత్తగా పెళ్ళయిన ఓ మిసాల నూత్నయువకుడు, కోడలి త్రవంటివాడు, గర్జిస్తున్న ఘనాఘనమువైపు మరలి - ఇరుగునండె గలవాడను, సత్తువయు సీలాపును నాపై చూపెట్టుముకాని సుమకోమలి, అబల, యగు నాచెలిపై చూపించి చంపవల దని గువ్వకుత్తుకన వేడుకొనుచున్నాడట! (కా.గా.స.సా.రా.అ.కృ.శ. పుట 106) పరదేశమున పనులు ముగియవన్నను నిజపత్ని పొందు కొరకు ఉవ్విళ్ళూరుతూ గుటకలుమించు గుతూ హడావుడిగా స్వదేశోన్ముఖున్ముఖుడైన అవ్వగని జూచి వర్షాకాలము కొండమల్లి పువ్వులవలె నవ్వులను విరజిమ్ముచున్నదట (కా.గా.స.సా.రా.అ.కృ.శ. 101) పల్లెయలకు ఎడపడడప గలుగు ఎడయకలను వాటివలన వారుపను నిడుములు ఈ వర్ష ఋతువు నెపమున గాఢా సప్తశతీలో యథార్థముగా వర్ణింపబడినవి.

వాదోవిధవ్యరూపమువలె మహోగ నాయకుని దేశాప్రభువలె, వియద్గంగవలె, విరావతగజమువలె, వేళ్ళుగిడ్డివలె, నందీశ్వరునివలె పరమ మనోహరమైన ఋతువు శరత్తు. వసంతమునలెనే కవుల చేత కప్పరపుటారతులను పట్టించుకొన్న మేటి ఋతు విది. సప్తశతీలోని శరద్వర్షనలు శరత్తునలెనే పరవశింపజేయుచుండును. వర్షాకాలమున పూర్ణగర్భిణులవలె నిండుగా కనిపించు బలాహకములు శరత్తున ఏకీకృతి దూరికుప్పలవలె, ఉప్పుగుట్టలవలె, శుభ్రకాంతులను వెదజల్లుచు వలిపములవలె, కనిపించుచున్న వట (కా.గా.స.సా.రా.అ.కృ.శ. 123) భూదేవి శరమున పలికేకేకమునలె రెల్లు పొటుమరించిన దట (కా.గా.స.సా.రా.అ.కృ.శ.

పుట 85) వెలుపలవేడి లోపల చలువ గలిగిన సజ్జనులవలె సరసులు వెలుగొందుచున్న వట (కా.గా.స.సా.రా.అ.కృ.శ. పుట 28) ఉపమాలంకార సమన్వితమైన ఈపద్యము మానసోల్లాస కరముగా నున్నది యోగినరల చిత్తములవలె సలిలము నిర్మలమై యొప్పారిన దని వెన్నెల కంటి నూరన విష్ణుపురాణమున ఈశ్వరముగానే శరద్గుత్తువులందలి పెనుగొలవలను వర్ణించినాడు! చక్కగాదంచినట్టి సన్నబియ్యపు వన్నెవలె వెన్నెలలు నేల నాలుగుచేతుల అత్తమిల్లిన వట! ఆ తెలివెన్నెల జ్యోతులలో నిండుగా పండిన తనవైకుంఠాచూచుకొని మురిసి కర్ణ కడు వత్తుకబంటి సంతసమున కూనిరాగములను తీయుచున్నాడట (కా.గా.స.సా.రా.అ.కృ.శ. పుట 124) చొక్కమైన వర్ణన విది. శారద చంద్రికలనందరు ప్రబంధవర్ణనల పట్టికలోఁ గనపించు పుండరీకములు మల్లెలు మొదలగు వస్తువులతోనే తనివితీరవర్ణించి ముచ్చటపడినాచుగాని ఈగాఢాసప్తశతీకారునివలె నిత్య జీవితములో కన్పించు ప్రధానవస్తువైన బియ్యమును పౌలికగా గ్రహించి ఎవ్వరూ వర్ణించినటులు కన్పించవు.

సంకాంతి సంబరములతో సమృద్ధము కలిగించు ఋతువు హేమంతము. గాఢా సప్తశతీలో ఈఋతు వర్ణనపద్యములు క్యాచిత్రములుగా కన్పించుచున్నవి. ప్రపంచమున ప్రజలు తమతత్వమునెంత నిగూఢముగా నుంచుకొన్నను అది వారి నడతచేతనే ఎరుక పడుచుండు నని కమలములను బట్టి కమరించి వపుడే హేమంతము వేడిమనకు తెలుసుగదా యని ఈ ఋతు లక్షణము ఆర్థాంతర వ్యాయసాలంకార రూపమున ఒకపద్యములో చక్కగా వర్ణింపబడినది (కా.గా.స.సా.రా.అ.కృ.శ. పుట 129)

పలుచని తమలపాకులవంటి పసిపాపలు మొదలుకొని పండుముదుసులుల

వరకు సమస్తజనులను ఉపాహారమును వణికింప జేసెడి ఋతువు శిశిరము. ఎంతా వానలు రెండు రెండునెలలే యుండ శని వలె వచ్చి నాలుగు మాసముల తరబడిగ జేసట లేక జీవించు మొండివానివంటి నీఋతువు. ఈసీతువు గిజగిజవలన గలుగు మెరమెరలను సప్తశత చక్కగా చూపించినది. ఒడలిని పులకలలు మోచిని వడకులు సీత్యకులతోడి పలుకులు - ప్రియ కాంతునివలెనే శీతకాలము జనులకు వగలను కలుగజేస్తున్న దట (కా.గా.స.సా.రా.అ.కృ.శ. పుట 175) రసికునివలె గలిపెట్టి శీతకాలము జనులకు పులకలు, వడకులు చీత్కారములు కలిగింపజేస్తున్నదని వర్ణించినవిధానము ఆకర్షణీయముగా నున్నది. గగుర్పాటు కలిగిన కాయములతో వణకులతో ఊర్పులతో, దారిద్ర్యపిడి గాండ్రు కూడా ఈ శీతకాలమందు వలపు తగులాటమందు చిక్కుకొన్నట్లుగా కన్పించుచున్నారట (కా.గా.సా.స.రా.అ.కృ.శ. పుట 188) దొరకొలు సన్నాసులను గూడా దొరవలపు మనసులు గల మనుషులనుగా మార్చిన ఈ చలిమహిమ అద్భుతముగదా! పొగలేని కంపట్లవంటి భార్య చనుదోయి కాగిలింతలతో చలి నుండి రక్షించుకొనవచ్చు నని పల్లె సేద్యగాడు పచ్చడమునమ్మి కొత్త ఎద్దుకొను కున్నాడట (కా.గా.స.సా.రా.అ.కృ.శ. పుట 49) పర్వతఫలాచలతో పోల్చు ప్రీతి కుచములను ముర్కురములతో పోల్చు గాథాసప్తశతి యొక నూతనోపమానమును నూచించినది. తరువాత దీనినే శ్రీనాథాదికొందరు కవులు తమపద్యములలో ఉపయోగించు కొనినారు! ఊరి బయట దేవశ్యముదగ్గర చలికాచుకొనుటకు అంటించిన గడ్డిమంట ఎలుగుబుటివలె నున్నదట (కా.గా.స.సా.రా.అ.కృ.శ. పుట 21) మీద నల్లనిబొచ్చు లోపల ఎఱ్ఱని చర్మముగలిగిన ఎలుగుగొడ్డువలె నే గడ్డిమంట కూడా మండి మీద నల్లని మనీ

అభ్యుదయ కవిత్వార్ణవం

## దాశరథి 'పునర్నవం'

- శ్రీ డా. జి. బి. ఎన్. ఆచార్య, ఎం.ఎ., పి.హెచ్.డి.

అగ్నిధారను కురిపించి, విష్ణురజ్వాలలు లేపిన దాశరథి; దండవీణను మీటి, తోటి తెలంగాణా ప్రజల వీక్షక మహాకంఠ ధ్వనిని వినిపించిన దాశరథి; మూడుకోటుల నొక్కటే ముడిబిగించి, మహాంధ్ర సాభాగ్యగీతిని ముక్తకంఠంతో ఆలపించిన దాశరథి -

ఎత్తైన ఆకాశాలం

నెత్తమ్ముల చెంత నిలచి

పద్యాల పాపురాళ్ళని'

బహుదిశల్లోకి విసురుతూ 'పునర్నవం' అనే ప్రగతి ప్రబోధాత్మక కావ్యాన్ని సాహితీలోకానికి కానుకగా అందించాడు. దాశరథి కానుకను పరిగ్రహించాలన్నా, ఆయన చెపుతున్న పునర్న

లోపల ఎఱ్ఱని నిష్పకణికలు గలిగియున్నదని గాథాసప్తశతీకారుడు భట్టాకమునకు అగ్నికుప్పను పోల్చి చెప్పినాడు. ఈ విధముగా పోలిక చెప్పిన కవులు కనీసము కన్పించనైతే కన్పించరు. దీనివలన నాటికవులు ప్రకృతిలో విహరించు జంతువుల నెంత సునిశితముగా పరిశీలించి పరీక్షించి వాటిని తమ కవితోపమానములుగా గైకొని జనరంజకముగా కవిత నల్లడివారో అర్థమగుచున్నది.

ఈవిధముగా గాథాసప్తశతి లోని ఋతువర్ణన గాథలు విడివిడి పద్యఖండములైనను, విభిన్నకవులవైనను, కావ్యమున ఒకచోటగాక అచటచట గూర్పబడియున్నను పాశోధిని పుడిసిటుబట్టిన ఆగస్త్యునివలె మహోన్నతములై విరాజిల్లుచు నాటికవుల ప్రతిభా వ్యుత్పత్తులను చాటి చెప్పుచున్నవి.

వాన్ని అర్థంచేసుకోవాలన్నా మన మనః కటిలో కృత్రిమాల చీకటిపోవాలి; మన నరాల్లోకి జనం రావాలి.

అచ్చంగా సొంత అనుభవాలు, ఇతరుల అనుభవాలు, వ్యక్తికీ సంఘానికి గల చట్టరికం, ప్రకృతికీ వనకూగల పారస్పరిక బాంధవం, కవితా సాధరచనకు వాస్తుశాస్త్రంలా తోడ్పడ్డాయి. అసలు, కవిత్వం అంటే దాశరథికి ఓ విలక్షణమైన ఆభిప్రాయం వుంది. ఆయన మాటల్లోనే చెపుతాను -

'అమృతానికి ఆమ్రేడితం కవిత్వం అని తెలిసివుంటే రాక్షసులు దేవతల్లో తగాదాపడే వాళ్ళే కారు. మానవుల్లో మైత్రి నోపి కవిత్వాన్ని అనుభవించే వారు. మతాలూ రాజకీయాలూ మనసుల్ని విరగ్గాడతాయి. కవిత్వం మనసుల్ని ఆతుకుతుంది. కవిత్వం చదువుతుంటే నలుప తలవాళ్ళూ. నాలుగు కత్తులవాళ్ళూ కలిసి కూచుని వినడం ఎరుగుదును. తుణం పాటు విభేదాలు మరవడమూ ఎరుగుదును. ఇది అన్ని ఇజాలవాళ్ళూ చా ప కూడు కుడిచే దేవాలయప్రాంగణం.' 1

దాశరథి కవితలో వ్యుత్పత్తి, భావనా బలం, శిల్పం - అనే మూడు లక్షణాలు ముప్పేటలుగా పెనవేసుకున్నాయి. దాశరథికి స్థలాన్ని ఆక్రమించటంమీద నమ్మకం లేదు. కాలాన్ని ఆక్రమించటంలోనే ఆశ. అందుకే ఆయన -

'కంటికి కనిపించిందంతా

కైత గా రాస్తున్నాను!'

అని అన్నప్పటికీ తన 'యవ్వ-కిరణాలు' కళ్ళతో -

‘అనాథుడి కడుపులోని

అంగారం, ఆరాటం;

అతడి కళ్ళలోని అశ్రువులలోతులు’

చూసి, ముష్టిలోకం తలమీద ఇట్టంవచ్చి నట్టుగా తన్నే అష్టైశ్వర్యాల వారివి నిరసించి, నిర్మోహమాటంగా వారిపైమాటల ఈటెలను ప్రయోగించాడు. అనాథులంతా వొకటై ధనాంధులపాదాలక్రింది ధరణి తోడేస్తున్నట్లు పీడిత ప్రజావిప్లవాన్ని భావించుకున్నాడు. ఇంకా-

‘అడుగడుగునా ఉదయాలు,

అంగుళం అంగుళాన హృదయాలు,

పతితి ప్రజావిజయాలు’

దాశరథికి దర్శన మిచ్చాయి.

‘రేపుమాత్రం జలం చూచే

చూపులో అజ్ఞాన ముండదు

దాస్యముండదు, దైవముండదు,

లాంగిపోయే రోగ ముండదు,

రేపువేరే రేపువేరే,

రెక్కలూడిన స్వప్న దేవత

పిక్కబలిసిన పేడమనిషి

వొక్క పై లోకాన్ని సాకే

రోజు రేపే, రేపు రేపే!’

అని ‘రేపటి జలపాతాల’ ఆశాధ్వనిని విని పించాడు. పైగీతాన్ని బట్టి దాశరథికి స్వాతంత్ర్యభావాలు, అభ్యుదయ-పోకడలు బాగా పట్టుపడ్డా యని తెలుస్తుంది. బానిసత్వం, అన్యాయం ఆయనకు అసహ్యం. ‘ఆశ’ ఆయాసవిత్వానికి వూపిరి ఆశయాలు నెరవేరినప్పుడు ఆనందించి కవితా విపంచిని మోగించటం ఆయనకున్న వుత్తమగుణం. అందుకే-

‘జగత్తులో నేడు సగం

దగాపడుట మామటంది’

అని ఆరోగ్యకరమైన వాతావరణాన్ని చిత్రించాడు. పీడిత ప్రజాసేవకు తెలివిగా విజృంభించి, ప్రగతినిసాధించి, విజయవంతమైనందుకు హర్షించాడు.

‘పేదజనం నేడు మొగం

తుడుచుకొని మేలుపంది’

అని ‘జాగృతి’కి ఆపందించాడు. తాను కోరుకున్న సోషలిజం కనుచూపు మేరలో కన్పించడంవల్ల సంతోషంతో-

‘ధనం దాచగలరు గాని

తేజస్సుని దాచగలరే?

తేరలు దించగలరు గాని

శిరస్సులను వంచగలరే?

అని ‘సవాలు’ చేసారు. ఆయన అన్నది నిజమే. ప్రతిభని, స్వాతంత్ర్యాభిలాషని, ఎవరూ ఆణచలేరు. అవి యేశక్తులకీ తలవంచవు.

‘తమ మంత్రం పారదించ

ఉచ్చుల్రైంచుకొనెన జింక;

ఇక స్వేచ్ఛా ప్రయాణము

ఇదే తెలంగాణము’

అని వేదవల్లో, క్రోధంలో హెచ్చరించాడు. తెలంగాణా స్వాతంత్ర్యోద్యమాన్ని - తత్ఫలితాన్ని ఎలుగై చూచాడు.

‘బాల్యం’ అనే ముదీర గేయం బాలసాహిత్యానికి మకుటాయమానమైనది. ఏమానవుడూ తిరిగి పొందలేని అమూల్య ఆనుభవం బాల్యం. బాల్యదశలోనిఎన్నో నిర్మలమైన స్థిగతుల్ని, అద్భుతమైనభావనాబలంతో చిత్రించటం ఈ గీతంలో మనకు కనిపిస్తుంది. దుర్మార్గులకీ, దుఃఖాలకీ ఇవతలి గట్టున తొంగి తొంగిచూసే లోకం బాల్యం అనీ; ఆసలు బ్రతుక్కి-ఆనందపుపాలిమేర పనితనం అనీ-ఇత్యాదిగా ఎన్నో సుగుణాలను చెపుతూ-

‘ఉన్నదాన్ని పున్న వాళ్ళందరిలో పంచి ఉన్నంతలో అందరం కలిసి భోంచేసి ఉజ్వలంగా ఆటల్లో పాటల్లోపడి ఊరంతా తిరగడం ఎంత బాగుంటుంది!’

అని సామ్యవాదాన్ని, ప్రజాస్వామ్యాన్ని ధ్వనింపచేసాడు. అసలు నిజమైన సోషలిజం బాల్యదశలోంచే అభివృద్ధి చెందుతుంది. చెందాలి- అనే అభిప్రాయాన్ని దాశరథి వ్యక్తం చేసాడు.

‘శరీరంలో ఏభాగం దాచడు సరికదా మనస్సులో అసలే దాపరికాలుంచడు’

అని పనితనపు నిర్మలస్వభావాన్ని తెలియజేసాడు. అసలు, అన్ని కల్పితాలు, కుయుక్తులు, పెద్దరికానికే. పనితనానికి ఇవేమీ అంటవు. అందుకనే-

‘బాల్యం అనే నౌకమీద పయనించే దివ్యసమయాలుమళ్ళీ వచ్చేనా? ఏమో!’

అనే చాపల్యాన్ని వెలిబుచ్చాడు. ఆ సమయాలు మళ్ళీరా వని తెలిసినప్పటికీ, వస్తే బాగుంటుందనే ఆశను తాను కల్పించుకుని, మరకీమీదా కల్పించి వూరించిన దాశరథి ప్రతిపదంతో మనలో ఆలోచనలు కలిగించి, అనుభూతులు పుట్టించి, మనల్ని వినూత్న లోకాల్లో విహారింప జేయగల సమర్థుడు.

దాశరథి తెలంగాణాలోని కోటిధీరుల గళధ్వని మాత్రమేకాదు; ఇలాగోళమందండెడి ఎల్లరిశబ్దం అందుకే నాపేరు ప్రజాకోటి, నాపూరు ప్రజావాటి అనే విశాల భావాన్ని వెల్లడించాడు. అయినా ‘అణువంతవాణ్ణి; అసలే కనరానివాణ్ణి’ అని వినయంతో చెపుతూనే కోట్లకొలది జనుల మనస్సును ఆక్రమించుకున్నాడు. ఇదే దాశరథి ప్రత్యేకత.

‘గతమే జీవిత మనుకుని

వర్తమానమే వలదని

వెక్కిరించు కోర్కె లేదు’

అనే బుద్ధిమంతుడు దాశరథి ఆరోగ్యమైన భావాలూ, అక్షలవిలువచేసే అత్యల్ప ఆయనకున్న ఆస్తి.

‘గతమంతా బూడిట పప్పు

కావాలి మనోజ్ఞ భావి;

తిరగబడం దని అరచే

బిరుసువారి నిందింపకు’

అనే సహృదయుడు. భావిని ప్రేమించేవాడు, తిరుగుబాటు తత్త్వాన్ని ఆహ్వానించేవాడు, కాబట్టే దాశరథి ప్రేమాటలు పలికాడు. అయినా-

‘ఇవి రెండూ ఒక కత్తికి  
అటూ ఇటూ రెండంచులు’

అని తాక్యంగా తప్పుకున్నప్పటికీ, దాశ  
రథి పిరికివాడిలా పారిపోడు. కనుకనే-

‘నేనుమాత్రం రెండంచుల  
సాముచేయగలను లేంకి’

అని తన విశిష్టవ్యక్తిత్వాన్ని ఆవిష్కరించు  
కున్నాడు. అంతేకాదు-

‘గతాన్ని కాదనలేను  
వర్తమానం వద్దనబోను  
భవిష్యత్తు వదలుకోను’

అని తనరహస్యాన్ని బహుటపెట్టి, మనచేత  
కూడా అంగీకరింపజేస్తాడు. ‘లేకపోతే  
‘కాలం నాకంతమాల’ అనీ, ‘గున్న ఏను  
గును వంచే, కొత్తరకం పద్ధతి కను  
గొన్నానండో రండో’ అనీ అందర్ని  
పిలువగలగలిగి ఆయన కంటుందా? ఇం  
తమా ఇవన్నీ వుత్తుత్తి మాటలు, వుత్తర  
కుమార ప్రజ్ఞలుకావు.

‘వట్టిచేతితో శత్రువు  
పై దుమికే శక్తి వుంది.’

అనే ఆత్మవిశ్వాసాన్ని ప్రకటించిన దాశ  
రథి - ఎర్రజెండాలును, త్రివర్ణపతాకా  
లను కలపగలడు. రెండింటినీ ఒకదాని  
ప్రక్క ఒకటి ఎగురవేయగలడు. అసలు-

‘ఎవడైనా మానవుడే  
ఎందుకు ద్వేషించడాలు?  
రాక్షసివైనా మైత్రికి  
రాగిత్తును, భయం లేదు.’

అని, మానవత్వాన్ని ప్రతిపాడిస్తూనే,  
రాక్షసత్వాన్నికూడా లొంగదీసి, తన  
మార్గానికి మునుచుకోగల ధీమాను ప్రక  
టించటం దాశరథి గొప్పతనం. దాశరథి  
ధీమాకు అసలుకారణం ఏమీ ఉని ఆలో  
చిస్తే -

‘హృదయం వినా నాదగ్గర  
ఏవస్తువు లభింపదు  
ఉదయం వినా కంటికి  
ఏవస్తువు రుచింపదు.’

అనే విశిష్ట మైనకారణం లభిస్తుంది. దీన్ని  
బట్టి దాశరథి హృదయాల వూయల లూ  
గుతూ, ఉదయాల రాగాలను వినగల  
ప్రతిభావంతుడని చెప్పవచ్చు.

‘ఉపస్సంధ్య’ అనే ఖండికలో ప్రజా  
భ్యుదయం కోసం పోరాడి, ప్రాణాలు  
కోల్పోయిన వీర శిఖామణులను ప్రశం  
సిస్తూ-

‘చనిపోయిన యోధులగుండలు  
తరుణ పయోజముల దండలు  
అవి తెచ్చును ప్రభాకరీటం  
అవి విచ్చును ఉపశివవాటం  
అనే ఆశాభావాన్ని వ్యక్తంచేసాడు.

‘ప్రాణిదీపం’ అనే ఖండిక దాశరథి  
తాత్త్విక ధోరణిని, తార్కికశక్తిని వెల్ల  
డిస్తుంది.

‘అయిదురేవల దీపకలికను  
అర్పణాచెడ రెవ్వరు?

అనే ప్రశ్నలో జగత్తంతా ఈ ప్రాణ  
దీపపుకాంతితో నిండి వున్నదని,  
స్ఫురింపజేసాడు. ఇంకా ప్రాణదీపపు  
కాంతి నిత్య మనేసత్యాన్ని వక్కా  
ణిస్తూ-

‘గగనములు పడిపోయి సాగర  
గణము పాతాళమునకింకిన  
గాని ఈ ప్రాణదీపము  
కాంతితగ్గుడు; సశ్యము’  
అని ధంకాబజాయించి, వినిపించాడు.  
తాను చెప్పింది నిజమేనుమా! అని పిం  
చాడు.

‘యశోరాశి’ అనే ఖండిక కీ.శే. సుర  
వరం ప్రతాప రెడ్డిగారి దివ్య స్మృతికై  
వెలిగించిన దీపిక. రెడ్డిగారి బహుముఖ  
ప్రజ్ఞను చేనోళ్ళ కొనియాడుతూ, ఆయన  
ను ఆదర్శంగా గ్రహించి, ఆయనకడుగు  
జాడల్లో నడవటానికి నిశ్చయించే-

‘అతడు లేని తెలంగాణ  
అలంకరణలేని జాణ  
అతడులేని సాహిత్యం  
చిటిలి విడిచి ముత్యం’

అని ఆయన లేని లోటును ఎత్తిచూ  
పాడు. తెలంగాణ వైతాళికుడైన రెడ్డి  
గారు - చరిత్రకారుడు, కథకుడు, కవి,  
విమర్శకుడు, పాత్రికేయుడు, రాజకీయ  
ధురంధరుడు, పండితుడు, వ్యాఖ్యాత -  
ఇన్నెల?

‘అఖిల విద్యల సమాహార  
మాతడు విజ్ఞాన ఖని,  
మూగవడిన తెలంగాణ  
మూర్ఖుని తొలినాటి ధ్వని’

ఇలా రాసుకుంటూపోతే చివరకు మాటలే  
చాలవు. ఇంతటి ప్రతిభావంతుడు, ప్రజా  
శీలి, కాబట్టే దాశరథి తన ‘మహాంధ్రో  
దయ’ కావ్యాన్ని ఆయనకు సమర్పించి,  
తన భక్తి శ్రద్ధలను వెల్లడించాడు. కవిగా  
ఇంతకంటే ఏం చేయగలడు?

‘కిరణ శకలం’ అనే ఖండికలో -  
‘జల ప్రపాతంలో విసబడు  
విద్యుత్తు గుసగుస వలె  
నామనస్సులో ఏవో  
భవిష్యత్తు మాటలు!’

అని తన మనస్సులోని భవిష్యత్తుమాట  
లను మనకు వినిపించాడు. ఏదేవు దీనిని  
కన్నీళ్ళలో ఎంతో కొంత విద్యుత్తు పుడు  
తుందని కనిపెట్టిన దాశరథి కేవలం కవి  
కాదు; విజ్ఞాన శాస్త్రవేత్త కూడాను.  
ఆయన విజ్ఞానం మామూలువిజ్ఞానం కాదు.  
ఎంతో విలక్షణమైనది. అనే విషయాన్ని-

‘పరమాణువు పగుల కొట్టి  
ధరిత్రకి ప్రమాదాలు తెచ్చిన  
‘శిరస్సు’లకు బుద్ధిచెప్పే

అనే మాటలు వెల్లడిస్తాయి. ఆయన  
వన్నది ఒకటే ఒక ఆయుధం. అదే  
కవిత. ఆ ఆయుధంతోనే ఈ జగత్తునం  
తనూ గెలిచి, వీరవిహారం చేయగల  
యోధుడు.

‘కోతిని మనిషిగా తొలిచిన  
కాస్మిక్ - రేడియేషన్ బలమే  
నాకలంలో చొరబడి నేడు  
మనిషిని దేవతగా మలుస్తుంది.’

ఇదీ దాశరథి కలం బలం. ఇంతటిబలం  
వుంది కనకనే ఆయనకలం ‘తిరుగుబాటు’  
ను ఆవలీలగా ఆహ్వానించ గలుగుతుంది.

‘చల్లని నీటిలో ఎంతో  
జలవిద్యుత్తున్నప్పుడు  
పల్లెవాని గుండెల్లో  
‘పెల్లుగా తిరుగుబాటుండదా?’

అని ఆసలు ‘తిరుగుబాటు’ ప్రకృతి ధర్మ  
మనే భావాన్ని స్ఫురింప చేస్తాడు. దాశ  
రథి చెప్పినట్లు చల్లని నీటిలోనే విద్యు  
త్తున్నప్పుడు, ఉడుకు నెత్తురులో తిరుగు  
బాటు పుట్టడంలో ఆశ్చర్యం యేమీ  
లేదు. అతిహజమైన ఈ తిరుగుబాటు  
దేనికి దారి తీయాలో కూడా తనే  
చెప్పాడు.

‘భూమిని చుట్టిన జలనిధి  
పోలిక కాంతిని పెంచి  
యథాన్ని ఆరెప్పు చేసి  
మరణశిక్ష విధిస్తాము’


విశ్వవ్యాప్తమైన కాంతిస్థాపన దాశరథి  
ధ్యేయం. ఈ ధ్యేయంతోనే-

‘చితిమంటల యథానికి  
ప్రతికవి ఒక్కఁడే బ్రేగ్ డ్  
అణ్వస్రపుగ్రీష్మానికి  
ప్రతిపద్యం పయోధరం’

అని ఫలశ్రుతిని పలికాడు. కవులూ,  
కలాలూ కాంతి స్థాపనకే అంకితమవా

## సంక్రమణ లక్ష్మి కక్షర స్వాగతమ్ము

- శ్రీ ధూళిపాళ అర్కసోమయాజి.



\* వాగమృతంపు వాహినిగ  
భావపరంపర జాలువార, నీ  
యాగమనంబుఁగోరి మధు  
రాక్షరమాలల రంగవల్లులన్  
బాగుగ దిద్ది తీర్చితి శు  
భంకరమూర్తిగ నావహింప, ను  
స్వాగతమమ్మ! ఓ! మకర  
సంక్రమణేందర ! జేగ రాఁగదే!

\* తుద్రులైన కల్పవృక్షభావమునటన్  
శోకించుచున్ సర్వదా  
నిద్రాణంబయినట్టి మానవులలో  
నిండైన చైతన్యమన్  
భద్రాకారత నొప్పి నింపుచు గృహన్  
బాపాఘమల్ బాపగన్  
రాద్రీవత్సర పాపమానశుభసం  
క్రాంతీ! మహిన్ రాఁగదే!

\* కాంతియేలేక ఆగ్నేయలు  
సాకిన సస్యముఁ బండఁగోసి మే  
ల్కాంటుల ధాన్య రాశులను  
గాడలనింపి కృషీవలుండు వి

లని దాశరథి ఆదేశం; అమృతమయ సం  
దేశం.

‘ఆకలిదీపం జోరుగా వెలిగి  
పాలకుని మాచి భయం తొలగి  
విప్లవం కమ్మితే ప్రళయం;  
ఇదే మనసిద్ధాంతాల నిలయం.’

అని చిత్రవిదితంగా ‘యూగాంతరేఖ’  
చిత్రిస్తా-

‘సామ్యవాదపు ‘మాగ్నాకార్టామీద’  
చేవ్రాలు చేకాడు నిరుపేద’

శ్రాంతిని గొంతఁ బొందుచునుఁ  
జక్కగ నూడ్చులబూర్తి జేసె గుం  
శ్రాంతి దినేందరా! యతని  
కన్నులఁ బండువుఁ జేయరాఁగదే!

\* శిరమం దల్లదేశాంస్య కంభముమహా  
చిత్రంబుగా నొప్పగాఁ  
దిరుచూర్ణంబు లలాటపట్టిఁ దనరన్  
దివించు తేజంబుతో  
‘హరిలోరంగ హరీ’ యటంచు హరిదా  
సత్యంత ధీశక్తితో  
గ్వరముల్ బాడుచు నాడుచుండెఁ  
గనుమా  
సంక్రాంతి సీమంతిన్!

\* గొబ్బెను లైదు వెట్టి తగ  
కుంకుమబొట్టు అలంకరించి నే  
డబ్బుర మొందునట్టులుగ  
హస్తములన్ గదలించు చొండోరుల్  
నుబ్బియగొబ్బె యంచు బహు  
సుందరగీతము లాలపించుచున్  
గుబ్బెత ల్లడే పతిని  
గోరుచునుండిరి జోవ రాఁగదే !

అని తనవాదాన్ని వెలిబుచ్చాడు. ఆసలు,  
మాగ్నాకార్టామీద సంతకం చేసే  
హక్కు కొన్నివర్గాలవారిదే అయింది.  
కానీ దాశరథి సామ్యవాదపు మాగ్నా  
కార్టామీద నిరుపేదకూడా చేవ్రాలు  
చేయటం గమనింపదగిన విశేషం.

( సకేషం )

1. ‘పునర్నవం’ : (మననం) దాశరథి.  
పుట: XV, XVI.

## రమణీయ కావ్యము - 'మొల్ల రామాయణము'

- భాషాప్రవీణ శ్రీమతి సోపాటి అరుణకుమారి, ఎం. ఏ.

( గతసంచిక తరువాయి )

వర్ణనలలోని వైయక్తికత :

అయోధ్యా కాండలోని అంధకార, నిశావర్ణనలు సహృదయ హృదయోల్లాస కరము లగుటయేకాక లోకకానుభవాన్నీ, ప్రకృతిశోభనూ ఆకళింపు చేసికొంటుంటే ఆమెకుగల ప్రత్యేక వ్యక్తిత్వమును చాటుచున్నవి.

'కాణు మొగులురీతి, కాటుక చందాన  
నీటిభాతి, నిండ్రనీల మహిమ  
మాషరాశిపోల్చి. మఱిమఱి యపు డంధ  
కార మవని యెల్ల గలయ బర్వె'

ఎండలో చీకటిని వర్ణించినవారున్నారు. కాని నీటితోను, మాషరాశితోను పోల్చడంలో ఆమె నవ్యభావుకత గోచరిస్తుంది. 'ప్రకృతికిన్ భాష్య ప్రణేతలో కవులో' కాబట్టి ఆమె తన హృదయ శబ్దార్థములను వివరించినది.

మధురావిజయములో గంగాదేవి చంద్రుని వర్ణించిన తీరులో స్త్రీ మూర్తి గోచరించును. అట్లే మొల్లకూడా అలతి అలతి పదములతో చిన్న చిన్న వాక్యములలో ఉపమానములతో చిక్కని చీకటిని చక్కగా హృదయాలకు హత్తుకొనునట్లుగా రూపు కట్టించినది. ఇట్లే -

'మేలిమి సంధ్యారాగము  
వ్రాలిన చీకటియు గలిసి వరుణునివంకన్  
రిలము కెంపును నలికిన  
సోలిక జూపటే నట నభోమణి తలగన్.'

ఈ విధంగా ఈపద్యము హృదయంగమంగా పాఠకుల మనః ఫలకములపై చెరగని ముద్రవేయును. మహాకవి నన్నెచోడుని పదప్రయోగ విశిష్టతలను అందుకొని వాటికి క్రొంగొత్త రూపములను సంతరించినది. నన్నెచోడుడు -

'తన నుతుడగు శశి మెయిఁ గజఁ

... ..  
... ..

యనఁ జంద్రిక పర్వె, సాంద్రమై,  
విమలంబై

అన్న ఈ భావాన్నే మొల్ల -

'కొడు కుదయించె నం చలరి  
కోరిసుధాంబుధి మిన్నముట్టి, య  
ప్పుడు జగ మెల్ల గప్పె ననఁ  
బూర్ణతనందెను సాంద్రచంద్రికలో'

అని మలుపు త్రిప్పినది. పోతన్నగారి పదలాలిత్యమును, శ్రీనాథుని పదప్రసిద్ధిని ధారాశుద్ధిని సమ్యేశనము గావించి, సరి క్రొత్త పోకడలతో నవ్యభావములతో ఈ రామాయణ మహాకావ్యము సంతరించి నది. ప్రబంధ వర్ణనలను కూడ పరిహరింపలేదు. నవరసములను ఆవిష్కరించినది. చిన్ని కందపద్యములలో చక్కని భావములను వ్యక్తము చేసినది. అలంకారములను అలంకరించడంలో తగు శ్రద్ధ వహించింది. అయోధ్యా వర్ణన సందర్భమున -

'కవి గురు బుధ మిత్రాదులు  
వివిధార్చనల నమరపురి వెలయుదు  
రెలమిన్  
'ప్రకటానురాగ సంపన్నులౌదురు కాని  
రమణీయ రుక్మ కాయకులు గారు.

'రాజులు కాంతియుందు, రతి

రాజులు రూపమునందు, వాహినీ  
రాజులుదానమందు, మృగ  
రాజులు విక్రమకేళియుందు, గో  
రాజులు భోగమందు, దిన  
రాజులు సంతత తేజమందు, రా  
రాజులు మానమందు, నగ  
రమ్మున రాజకీయమారు లందఱున్'

ఈ పద్యాలలోని క్లేష, విరోధాభాస, యమకాది శబ్దార్థాలంకారాలను పరిశీలిస్తే సమచిత్రీతలో తన కావ్యేంద్రిక శోభలు వెల్లార్చడంలో మొల్ల నైపుణ్యం విశదం కాగలదు.

స్వభావోక్తి చాతుర్యము :

అన్ని వర్ణనలకంటే స్వభావోక్తి వర్ణనలో నామెకు గల నిశితమైన దృష్టి, జాగరూకత, పట్టుదల మొనవి కన్పించుచున్నవి.

నడువ నేరని కొమ్మ యడుగులు పొక్కులై  
శర్కర స్థలముల శ్రమము జెంచె  
వీచిన చేతుల వ్రేళ్ళు నెత్తురు గ్రమ్మి  
పొటమర్లు కెంపుల పోల్కినమరె

... ..

ధవుని నడుగడుగునకుఁ గడంద గొనుచు  
నెగడు దప్పిని నిట్టూర్పులెగసి చిగురు  
బెడవు లెండగ నీడకు నుదిల గొనుచు  
మనసులో జేవ యూతగ జనెడువేళ'

4 ప. ఆర. కాం.

ఈ వర్ణన కరుణరసంతో జాలువాలుతూ కళ్ళనీళ్ళు రప్పిస్తుంది పాఠకులకు.

'మొగము బిగించి పాదముల

మొత్తముగా నటనూది త్రొక్కి, నీ  
టుగ మొగ మెత్తి భీకర క  
తోర రవంబున నార్చి బాహు ల  
త్యగణితలీల నూచి వల  
యంబుగ వాలము ద్రిప్పివేగునన్  
నగము నగమ్ము గ్రుంగ, కపి  
నాగుడు నింగికి దాటె జివునన్'



మొదలగు పద్యములయందు స్వభావోక్తి సుభగత్వము ద్యోతకమగును. చిన్నికందములో వర్ణనస్తువును విపులముగా చెప్పును. పతివియోగ దుఃఖితమయైన సీతమ్మను హనుమంతునకు చూపు విధము అన్వితము. అల్పాక్షరములలో ఆనల్పార్థచరణతో స్వభావ వర్ణనలు ఏకధారగా కలిపించడంలో ఈ మె దిట్టతనము కాన్పించును. 'మునుకు హనుమచే ప్రతి సందేశము పంపిన తీరునుబట్టి శోకమూర్తియైన సీతను చిత్రించిన తీరులో మనకు కవయిత్రీ కవి తాళిల్పము గోచరింతును.

పాత్ర చిత్రణ :

మొల్లరామా యణములోని పాత్రలన్నీ ఒకయెత్తు, సీతమ్మ పాత్ర చిత్రణ మరియొకయెత్తు. 'ఇనవంశోత్తముడైన రాఘవుడు ... ..' స్వయంవర సమయంలో సీత మనకు ప్రప్రథమం గాదర్శనమిస్తుంది. తరువాత రామణ సంభాషణలోను కనబడుతుంది. సీత హనుమతోచేసిన సంభాషణకు మొల్ల మరింత మెలుగుపెట్టి శోభను చేకూర్చినది.

పాపము బంగారులేడి గొడవలోబడి అత్యుణుని తూలనాడినందుకు నా కీకీత్తు అనుకొని తనూపణ ఎప్పుడెప్పుడు చెప్పుదునా అని తలపోయుచున్న సీతకు మారుతి ఆగమనము ఊరట కలిగించును. మరదియెడ తాను చూపిన తొందర పాటుకు సిగ్గువిడచిన సీతయొక్క ప్రేతనమును వ్యక్తము చేసినది. రామణుని అహంకారమును గడ్డిపోచవలె తృణీకరించి రాముని గొప్పతనమును స్తుతించి సీత తన వ్యక్తిత్వము నిరూపించుట యందు కవయిత్రీ వ్యక్తిత్వము కన్పడును. నూత్యములో మోక్షముగా వైన ఉన్నంతలో సీతమ్మ శీలానికి కలికి తురయిపెట్టినది మొల్ల. మొల్ల వ్యక్తిత్వ సాభాగ్యానికి బొన్నత్యానికి ఈత్యము ఒక విజయపతాక.

నుడికారములు - జాతీయములు :

ఆయా సందర్భాలలో ఆయాపాత్రల ప్రసంగవశమున పలుకుబట్టు నుడికారపు సొంపులు బంగారమునకు తావి అబ్బినట్లుగా ప్రయోగించినది. ఉదా:-

'ద క్ష్యాలకు బలిపెట్టెద'

'కడి కండలు కోసి తినుడు'

'మొదలగు జాతీయాలు సహజ సుందరంగా ఉన్నాయి.

'ఎల్ల వేళల నేఁ జేవినిల్లుగట్టివిన్నపమునేయ'

'నే డెల్లితాంతింపుమా'

'వెన్నతో బెట్టిన విద్య

కంటిలో నెలుగు చందమున'

మొదలగు నవి మొల్లకావ్యాని జేసినప్రతిజ్ఞకు శ్రుతిసుభగములైన ప్రయోగములు. మచ్చున కివి మాత్రమే. అత్యుణుడు రణరంగంలో మూర్ఖాగతుడైనపుడు హనుమ ద్రోహచలం నుండి సంజీవ కరణిని తీసికొని రావడానికి వెళ్ళి అమూలక ఏడోతనకు తెలియక ఆ పర్యతాన్నే మొత్తంగా పెకలించి తీసుకువస్తాడు. ఆ పర్యతంలోని ఓషధులు 'ప్రాచీదిక్కునందు శతకోటి వారిజాప్రదీప్తితోకన్పించగా శ్రీరాముడా దీప్తిఃజూచి నూగ్యదయుమగు మృదనే భ్రమతో -

మా కులంబున కెల్లను మహిని దలప

... ..

కొసరి చుట్టాలు బగవారి గూడ వలెనె?

ఈ సామెత ప్రయోగింపబడినతీరు మిగుల ప్రశంసనీయము.

'నుడిగొని రాము పాదములు

సోకిన ధూళి వహించి రాయయే

ర్పడి నొక కాంత యయ్యెనుట ... ..'

ఏమి ఈ పద్యంలోని గడుసుదనం! నూక్తివైచిత్ర్య, సజీవమూర్తుల విలాసాలు, పద్యంలోని హాసాలు మనకు సాక్షాత్కరించును. మొల్ల అధ్యాత్మ రామాయణాన్నే అనుకరించిన దంటారు కొందరు. అందులోని గుహుడు.

'తొళయామి తవ పాదపంకజ ...

... తే పాదయో రితి కథా ప్రథీయసీ||'

అందుకే నీకాళ్ళు కడుగుతా నన్నాడు గుహుడు. మన మొల్ల పద్యములో ఉన్న సొగసిందు కాన్పింపదు గదా! ఈ భావాన్నే తులనీదాసు, ఆయ్యలరాజు రామభద్రుడు, కూడా తీసికొన్నారు. కాని వైభావానికి మొల్ల చూపినంత సొగసు ఇతరకవులెవరును సాధించలేకపోయినారని అత్యుక్తి కాదు. శరవేగముతోనడచిన మొల్లరామాయణములో ప్రసిద్ధిగాంచిన పద్యాలలో ఈక్రిందిపద్యము ఒక మచ్చుతునక. పరశురాముడు రాము సెదగున్నది

'రాము ముడంచును ధ

రాజను తెల్ల నుతింప దిట్టవై

భీముని చాపమున్ విరిచి

ప్రేతద! వందులకేమిగాని! యీ

శ్రీమహిళకు కార్యకము

జేకొని యెక్కిడు దేని సేడు నీ

తోమరి పోరు నల్పి పడ

క్రోతు రణస్థలి నీశరీరమున్'

ముల్ల తెలుగు పలుకు బళ్ళను చిత్రించిన

తీరు గమనింతము -

'శివుని చివుకు విల్లు శీఘ్రుంబె యానాడు

విఱచినాడ ననుచు విఱ్ఱవిగ

చివికిపోయిన తెలుగు పదానికి సంద

ర్భాచితముగా ఎంతో జీవము పోసినది.

ఇతివృత్త నిర్వహణలో మార్పులుచేయు

చేసినది. రసపరిపోషణ సహజంగా

నిర్వహించినది. భాషా వైపుల్యముతో

అందరికవుల మన్నలను ఒడవీసది. అచ్చ

తెలుగు జాతీయములతోను నుడికారపు

సొంపులతోను కావ్యమునుతీర్చి దిద్దినది.

మొల్ల తన పూర్వుల ననుసరించినట్లు

గనే మొల్ల ననుకరించిన కవయిత్రులు

కవులును ఎందరోకలరు. మొల్ల ఎంద

రికో మార్గదర్శకురాలైనది. సహజ కవ

యిత్రీ మహాభక్తురాలైన మొల్లరామా

యణమునకు భక్తాంధ్ర మహాజనుల

హృదయమున నొక విశిష్ట సానము కలదు. మొల్ల రామాయణము అనితర సాధ్యము, అనిదం పూర్వముగా రచింపబడినది. భావములందున, భావయందును ప్రశంస నియమైన మార్గమును చిందినది.

ఇంత ప్రాధుతితో కావ్యరచనము చేసినను ఆటవట దుష్టసహసములు మొదలగు ప్రయోగములు కన్పించుచున్నను అవి ఈమె రచన కపకర్షణ కల్పించునట్టివి కాబాలకపోవుట గమనింప దగినది. మొత్తముపై ఈమె కావ్యము 'తెనగు నకున్ బొందె, చుచియై, పీనులబింజ విబుధుల మదికిన్' కన్పించును. 'కందువ మాటలసామెతి, లండముగా నూర్చి మిక్కిలి జాతీయమైన కవిత్వముతో రామ కథను కావ్యగానము చేసిన మహాకవి స్వీని మొల్ల తెలులకు గర్వకారణముగా నదా వెలుగొందు చుండుననుట అతిశయోక్తి కాదు సహజోక్తియే.

—+—

ఎలిమెంటరీ తరగతులనుండి డిగ్రీ తరగతులవఱకు అన్ని తరగతుల కున్న బుక్సు, గైడులు, జనరలు బుక్సు సరసమైన ధరలకు హోల్ సేల్ గాను, రీటైలు గాను సప్లయ చేయు ప్రసిద్ధమైన బుక్ స్టోల్ -

వి. ఆర్. విజయ్

విజయవాడ-1.

## గౌడియ వైష్ణవ మతం - దర్శనం

( గతసంచిక తరువాయి )

- శ్రీ వినయమూర్తి

వైష్ణవమతం ప్రాచీన కాలంలో లేదు. వైష్ణవమతం మహాభారతంలో ఒక చోట మాత్రమే వుంది. భాగవతులు విష్ణువును ఆరాధిస్తూ రసి బృహత్సంగీత, విష్ణుభక్తుడుగా దీక్ష తీసుకునే శూద్రుడు భాగవతుడని వరాహపురాణం ప్రకటించింది. డౌంస్ ప్రాచీన భాగవతును. కాశ్యపుత్ర భాగభద్రుని ఆస్థానంలో దేవదేవుడు వాసుదేవుని గౌరవార్థంగా ధ్వజాన్ని ప్రకటించాడు ఇంజో బాక్రియన్ రాజు ఆంటియాలో కిడస్ రాయబారి పాలియో డౌరన్. గుప్తరాజులకాలంలో శక్తివంతమైన భాగవత సంప్రదాయం నేర్పొంది. సముద్రగుప్తుడు గరుడధ్వజ చిహ్నాన్ని స్వీకరించాడు. రెండవ చంద్రగుప్తుడు పరమ భాగవతుడుగా చెప్పుకున్నాడు. ఇతనికేమూర్తి ప్రభావతి గుప్తును వాకాటకరాజైన గౌడవరుద్ర సేనున కిచ్చాడు. రెండవ చంద్రసేనుని పూర్వపుల వైపులు. ప్రభావతిగుప్త ప్రభావంతో చంద్రసేనుడు చక్రపాణి (విష్ణు) భక్తుడయ్యాడు. గుప్తులకాలంలో విష్ణువు ఆగతారాన్ని పూజించారు. కాళిదాసుని మేఘ దూతిలో వామనావతారం వర్ణించబడింది. పల్లవరాజు విష్ణుకోపుడు (క్రీ.శ. 350-375) ఆ నేనామంకలన కృష్ణుడు గొల్లప్రీతిలో గడిపివుంటాడు. గుప్తులకాలంలో వరాహ అవతారం ప్రచారంలో వుంది. బాదామి చాళుక్యులకుడా వరాహావతారాన్ని స్వీకరించారు. మూడవరాజు తోరముణ (క్రీ.శ.500) కాలపు శిలాశాసనంలో వరాహరూప నారాయణ దేవాలయం ప్రతిష్ఠ చేసే వట్టుంది.

పంచరాత్ర సిద్ధాంతం :

పంచరాత్ర సిద్ధాంతాన్ని పృథ్వీవాద మంటారు. పంచరాత్ర సిద్ధాంతం కాంతివర్షంలోని నారాణీయవిభాగంలో వస్తుంది. గీత పంచరాత్ర, సిద్ధాంతాన్ని ప్రస్తావించలేదు. బ్రాహ్మణుడు పంచరాత్ర మతాన్ని స్వీకరిస్తే వేదపూజలన్నిటినీ కోల్పోతాడని 18వ శతాబ్దపు హయాద్రి పృథ్వీపురాణంలో వుంది. (ప్రీ)లకు, శూద్రులకుడా దీక్షనిచ్చారు పాంచరాత్ర వేదవిరుద్ధం. భాగవతులు పాంచరాత్రులు భీష్ములని బాణనిహార్త చరిత వ్యాఖ్యాత శంకరకవి భాగవత ఆంజే విష్ణుభక్తుడని పంచరాత్రిక ఆంజే వైష్ణవభేదం (వైష్ణవారాధకులలో ఒక సంప్రదాయం) అని వివరించాడు. ఉభయలూ వైష్ణవారాధకులే. పాంచరాత్ర పద్ధతి వైష్ణవాలయాల్లో అనుసరించవారని 7,9,11 శతాబ్దాలకు చెందిన కాంబూజ (కాంబోజియా) శాసనాలను బట్టి తెలుస్తున్నది. అన్ని వైష్ణవాలయాల్లో పంచరాత్ర పద్ధతే అనుసరించబడుతోంది.

వైష్ణవమతం :

గుప్తుల అనంతరం ప్రాచీన రాజులందరు వైష్ణవమతాన్ని వాడుకున్నారు. వైష్ణవమతాన్ని రామనుజుడు స్థాపించాడు. శ్రీవైష్ణవం పూర్వకాలంలో భక్తి, పాంచరాత్ర, వేదాంతరూపాల్లో వుంది. రామనుజుడు వీటిని ఏకంచేసి ఒకే సిద్ధాంతం కిందకు తెచ్చి ఒకే తత్వాన్ని ప్రతిపాదించాడు.

చాడు. శ్రీవైష్ణవులకు ఆశ్వాసరే ఆదిగురువులు. నాథముని మనుమడు యామునాచార్యుడు (క్రీ.శ.1088). పాంచరాత్రం అవైదికం కాదన్నాడు యామునాడు. వేదాలటువంటివో పాంచరాత్ర గ్రంథాలటువంటివే. రామానుజానితో యామునని యత్నం సంఫలమైంది. యామునని శిష్యుడు శైలపూర్ణుడు (నంబి). అతనిసోదరి కాంతిమతి అసురకేశపుణ్ణి పెళ్ళిచేసుకుంది. వారికి రామానుజుడు పుట్టాడు. పంచరాత్రం వైష్ణవంలో ముగ్గురు మూడుతత్వాలను ప్రబోధించారు. నింబార్కుడు ద్వైతాద్వైతవాదం, మధ్వుడు ద్వైతం, వల్లభుడు శుద్ధాద్వైతవాదం. వాటినే వరుసగా హంస, బ్రహ్మ, రుద్ర సంప్రదాయాలంటారు. పద్మపురాణంలో శ్రీ, బ్రహ్మ, రుద్ర, సనక అనేనాలుగు సంప్రదాయాలున్నాయి. సనకసంప్రదాయమే వల్లభుని హంస సంప్రదాయం. గౌడియవైష్ణవం ఒక ప్రత్యేక సంప్రదాయంగా పేర్కొనబడలేదు. మధ్వుని బ్రహ్మసంప్రదాయానికి దగ్గర. చైతన్యుడు శక్తి శక్తిమత్తుల సంయోగంగా వివరించాడు. రాధాకృష్ణులు, గోపికలు, బృందావనంలో రాసలీల, చైతన్యుడు క్రొత్తగా కనుగొన్న విశేషాలు. వైష్ణవానికి ఒక నూతన జీవితాన్ని, నూతనశక్తిని, ప్రసాదించాడు. రాధికను ఆనందానికి ప్రతీకగా ఆదర్శీకరించాడు.

రాధాకృష్ణులు - చైతన్యుడు :

గౌడియవైష్ణవానికి రాధాకృష్ణతత్వం ముఖ్యం. భాగవతంలోని రాసలీల అతి ముఖ్యం గౌడియవైష్ణవులకు. వాత్సల్యమునికామసూత్రాల్లో హల్లీసక, రాసకపదాలున్నాయి. హరిమట్టా గోపికలు నృత్యం చేసినట్లుగా పురుషునిమట్టావున్న స్త్రీలు చేసే నృత్యం హల్లీసకం. హేమచంద్రుడు (క్రీ.శ.1082-1149) అభిధానచింతామణి,

దేశీ నామాల్లో హల్లీసకానికే రాసకపదం వాడాడు. మండలేన స్త్రీణాం నృత్యం. గోపికలతో కృష్ణునిలీల ప్రాచీనమే. హంసని గాథానస్తకలిలో రాధాకృష్ణుల జంట కనిపిస్తుంది. తమిళశిలప్పదిగారంలో రాధాకృష్ణులగాథ కొంచెం భేదంతో కనిపిస్తుంది. భట్ట నారాయణుని వేణీసంహారంలో (క్రీ.శ 700) రాధవుంది. లక్ష్మణుడేనుని (1179-1205) సదుక్తికర్ణామృతంలో 11 పద్యాల్లో రాధప్రసక్తి వుంది. చైతన్యుడు రాకముందు (1486 ఫిబ్రవరి జననం) బెంగాల్ లో ఉన్నత మధ్యశిరగతులవారు రాధను పూజించలేదు. రాధకృష్ణుని ప్లోది సీశక్తి. శ్రీకృష్ణుడు పూర్ణశక్తి మంతుడు. రాధ పూర్ణశక్తి, శ్రీకృష్ణతత్వం కామతత్వం. శ్రీకృష్ణబీజం కామబీజం. శ్రీకృష్ణ గాయత్రి కామగాయత్రి. రామానందుని నుంచిచైతన్యనివరకు, సనాతనగోస్వామి వరకు, అదేఅన్నారు. పాణినినిబట్టికామం అంటే కోరిక, వాంఛ. కామో మే భుంజీత భవాన్ అంటే 'నీవుతినాలని నాకోరిక' కామగాయత్రి, కామబీజం కామం (కృష్ణుని) పొందటానికి సహాయకాలు. కామంభౌతికం కాదు. ప్రాకృతకామం. అప్రాకృతకామం. మొదటిది భౌతికం, రెండోది శుద్ధం. ప్రాకృతకామం వలన జగత్తుసృష్టి. కామం తొలగి నష్టమే మాయ నశిస్తుంది. రాధాకృష్ణ సంయోగంలో కామానికి తావులేదు. రాధతో లీనమయినప్పుడు అద్వయ రసతత్వం. రాధాకృష్ణుల ద్వంద్వంలో ఏకత్వాన్ని దర్శించడమే గౌడియవైష్ణవాదదర్శనం. రాధాకృష్ణుల్ని శాశ్వత ఆనందప్రతీకగా నిలిపిన ఘనత చైతన్యనిదే.

తత్వం :

తత్వం అంటే అనుభవాన్ని హేతుబద్ధ చేయడం. పాశ్చాత్యతత్వ శాస్త్రం

రెండువిశాలభాగాలుగా విభజించబడింది.

1. Epistenology 2. Metaphysics. పాశ్చాత్య తత్వం తర్కం ఆధారంగా నిర్మించబడింది. భారతీయ తత్వం దర్శనమీద ఆధారపడింది. ఈ దర్శన సాధనవల్లనే సాధ్యం. ఈసాధన మార్గంద్వారా గమ్యాన్ని చేరుకొన్నవాడే దర్శన శాస్త్రవివరణకు అర్హుడు. గౌడియవైష్ణవం వేదాంతదర్శనం. ప్రాచీన తత్వశాఖలు ప్రస్థానత్రయ (ఉపనిషత్తులు, బ్రహ్మసూత్రాలు, గీత)ని ప్రామాణికంగా అంగీకరించాయి. నాల్గవ ప్రమాణంగా వేదాంతదర్శనంలో భాగవత పురాణాన్ని చేర్చడమే గౌడియవైష్ణవానికి ఇతరులకు పున్న భేదం. వేదాంతవృత్తానికి చివరికొమ్మ గౌడియవైష్ణవము. అచింత్య భేదాభేదవాదానంతరం మరొక తత్వం పుట్టలేదు. వేదరుషులు దర్శిస్తూన్న ఉపనిషత్తులు గానం చేశా బ్రహ్మసూత్రాల్లో క్రమబద్ధం చేయబడింది. 9 వశతాబ్దంలో క్షీణదశలోవున్న బౌద్ధాన్ని పెకలించి తర్కంమీద వేదాంతాన్ని పునఃప్రతిష్ఠించారు. అనాటినుంచి బ్రహ్మసూత్రాలకు అనేక భాష్యాలు వెలువడ్డాయి. చివరిది బలదేవ విద్యాభూషణుని గోవిందభాష్యం. 15 వ శతాబ్ది గౌడియ వైష్ణవుల అచింత్య భేదాభేదవాదాన్ని స్థాపించేమిత్తం భాష్యంరాశాడు.

వేదాంతంలో మూడు సమస్యలుంటాయి. అంతిమసత్యం జీవాత్మ. అంతిమ సత్యానికి జీవాత్మకు మధ్య సంబంధం. జీవాత్మయే పరమాత్మ అన్నాడు శంకరుడు. రామానుజుని బ్రహ్మ స్థూలనూత్న చైతనా చైతన విశిష్టం. కార్యకరణాలు రెండూ ఆయనే, చిత్ (జీవుడు) అచిత్ (జడం) లు పూర్తిగా ఈశ్వరాధీనాలు. సర్వజీవుల హృదయస్థిమండే అంతర్యామి. నింబార్కుని భేదాభేదవాదం జీవబ్రహ్మముల ఏకత్వాన్ని, భిన్నత్వాన్ని, కూడా

గుర్తించినవి. ఈ రెండూ బ్రహ్మయొక్క పరిణామం. ఈ భిన్నా భిన్నత్వాల బ్రహ్మకూ జీవులకూ మధ్యసహజం. మధ్యమకూడా బ్రహ్మజీవుల భేదం ముక్తి పొందినా నశించ దన్నాడు. ముక్తాత్మ భగవంతుని సన్నిహిత మవుతుందిగాని ఎప్పుడూ ఏకంకాదు. జీవాత్మలు బ్రహ్మ నుంచి ఉద్భవించి యని నల్లభుడు. జీవుడు బ్రహ్మజ్ఞానుసారి. జీవుడు ఆనందాన్ని అనుభవిస్తాడు. ఆనందమయ్యుడు కాదు కాలేదు. బ్రహ్మఆనందమయ్యుడు. జీవులకు ఆనందాన్నిస్తాడు బ్రహ్మ. దాత, గ్రహీత ఒకరుకారు. అలాగే బ్రహ్మ జీవుడు, ఏకం కాలేదు. వీటన్నికీ భిన్నమయింది గౌడీయవైష్ణవం. జీవగోస్వామి గౌడీయ వైష్ణవతత్వ వ్యాఖ్యాత. తిత్వసందర్భన ప్రారంభంలో భాగవత ప్రామాణికత్వం అన్నిటికన్నా ఉత్తమమైనదిగా పేర్కొన్నాడు.

వదంతి తత్వత్వ విద

స్తత్వం యత్ జ్ఞాన మద్వయం

బ్రహ్మేతి పరమాత్మేతి

భగవాన్ ఇతి శబ్దతే.

తత్వం అంటే సత్వం. విద్యాభూషణుడు సిద్ధాంతరత్ని గ్రంథంలో అయిదు తత్వాలను పేర్కొన్నాడు. ఈశ్వరుడు, జీవుడు, ప్రకృతి, కాల, కర్మాలు, జీవుడు శక్తి. తత్వవిదుడు అంటే తత్వం తెలిసిన వాడు. భాగవత తత్వమే ముఖ్యమైనది. ఈశ్వరుడు స్వయంసిద్ధుడు. మూడుశక్తులు స్వరూప, తిఉస్థ, బహిరంగ అని వాటిసే పరజీవమాయాశక్తులు అంటారు. తటస్థం రెండింటికీ సంబంధించింది. ఈశ్వరుడే అద్వయుడు. విజ్ఞానం ఆనందం బ్రహ్మ అని బృహదారణ్యకం. సత్వం జ్ఞానం అనంతం. అని తైత్తిరీయం. అద్వయం అంటే జ్ఞానం. చైతన్యం అనేకాదు. చైతన్యం అస్తిత్వం ఆనందం- ఈ మూటి కలయిక. అంతమసత్వమే అద్వయం.

గౌడీయ వైష్ణవం వేదాంత తత్వానికి ప్రసాదించిన ముఖ్యసిద్ధాంతం శక్తిమంటు నిశాశ్వత సమవాయం. గౌడీయవైష్ణవం పరమాత్మను ప్రత్యేకంగా భగవంతుని (కృష్ణుని) గూర్చి చెబుతుంది. మోక్షానికి ప్రాధాన్యంలేదు. మాయరెండువిధాలు జీవమాయ, గుణమాయ. ఈ శ్వరుడు మాయాధీనుడు. జీవుడు మాయాబదుడు. చిచ్ఛక్తికి మాయాశక్తికి నడుమ నుండే శక్తి తటస్థ శక్తి. భక్తివలన మాయా శక్తిని తొలగించుకోగలడు జీవుడు. శుద్ధచేతనలో జీవుడు అణుచిత్ లేకాచిత్కణం. జ్ఞానంఏకం. ఇంద్రియ బలేన వివిధం కల్పితం. శరీరం మారు తుంది. నశిస్తుంది. జీవుడు అలాకాదు. శాశ్వతప్రభు. జీవుడు భగవంతుని ఆంశ. భేదాభేదవాదానికి ప్రాతిపదిక జీవునికి భగవంతునికి ఆంశ అంశ సంబంధం. అచింత్య భేదాభేదవాద మనగా శక్తి పరిణామవాదమే. జగత్తు, జీవులు, భగవచ్ఛక్తియొక్క పరిణామాలు. తత్వ విచారాన్నిబట్టి అవి భిన్నపదార్థాలుకావు. అర్థాపత్తిద్వారా అనిర్వచనీయాన్ని తెలుసుకొనడమే అచింత్యం. అచింత్యం తర్కసహం యత్ జ్ఞానం అని శ్రీధరుడు. దుర్బుడఘట తత్వం హి అచింత్యత్వం అని జీవగోస్వామి జ్ఞానయోగాలకన్నా భక్తిగోష్ఠదన్నాడు చైతన్యము. ప్రేమ సిద్ధాంతం దేశమంతటా స్వీకరించబడింది. ఫలాపేక్షలేకుండా ధర్మం చేయుమన్నాడు. పరిపూర్ణ పృథువు విధేయతతో భగవంతుని ఆరాధించాలి. అనూయాద్యే మాలను పారదోలాలి సర్వభూతదనువుండాలి. అస్సడే భక్తి అంటే ఏమిటో తెలుసుకోగలుగుతాడు. పరిపూర్ణజ్ఞానోదయం అవుతుంది. పరమసుఖం పొందుతాడు. గౌడీయవైష్ణవం విశ్వప్రేమను, సమానతను బోధించింది.

నాలోసం ఎవరు కర్మ చేస్తారో నన్నే గమ్యంగా ఎవరు ఆరాధిస్తారో అతడు నిస్సంగుడు సర్వభూతదయామయ్యుడు ఓ పాండవా! అతడే నాలోప్రవేశిస్తాడు.

ఈ ఆశాసందేశం, శంకరుని గీతాసారం గౌడీయవైష్ణవానికి శాశ్వత మయిన విశ్వాసధార పోషకపదార్థము, జీవశక్తి అయింది.

\* ఈ వ్యాసరచనకు పూజ్యాలు ప్రముఖ పండితులు, చరిత్రకారులు, అయిన ప్రొఫెసరు ఎ. కె. మజుందార్ గారు వ్రాసిన Chaitanya - I Life and Doctrin, G. diya Vaishnava Studies, రెండు గ్రంథాలు ఆధారాలు.

—(\*)—

## రచయితలకు

అతి దీర్ఘములైన రచనలు బాగా ఉన్నను ప్రచురణకు ఆలస్యము కాగలదు. తమ రచనలకు సబంధించిన కవరుపై లేదా కవరింగు పేపరుమీదనే కాక లోతట్టు పేజీలలో రచనకు మొదటకాని, చివరగాని రచయిత పూర్తి అడ్రసు తప్పక ఈయవలయును. రచయితలు మాకు సంపూర్ణసహకారమియగలరని ఆసించుచున్నాము.

- సంపాదకుడు.

# కాళిదాసుని నాటకకల్పనలు

- భారతీప్రియ -

కవివల గుర్తువైన కాళిదాసు కావ్య త్రయమును, నాటక త్రయమును రచించెను. రఘువంశము, కుమారసంభవము, మేఘ సందేశము అనునవి కావ్యత్రయము. అభిజ్ఞానశాకుంతలము, మౌళవికాగ్ని మిత్రము, విక్రమోర్వశీయము అనునవి నాటక త్రయము. కాళిదాసు కవివల గుర్తు కనుక భవిష్యత్ కవివలమునకు ఆదర్శమైన కల్పనలన్నీ తన నాటకములందు గావించెను. ప్రస్తుతము అభిజ్ఞానశాకుంతలము, మౌళవికాగ్ని మిత్రము అను రెండునాటకములలోని కల్పనాపి శేషములను గూర్చి వివరింపబడును.

అభిజ్ఞానశాకుంతలము :

శకుంతలా దుష్కలకులకథ మనకంద రకు తెలిసినదే. వ్యాసభారతిమనందు ఈ కథ శకుంతలోపాఖ్యానముగా చెప్పబడినది. అట్లే నలదమయంతులకథ నలోపాఖ్యానముగా చెప్పబడినది. ఇట్లు ప్రసిద్ధి గలుగుటలో నొక విశేషము గలదు. శకుంతల కథలో ఆమెకేప్రాధాన్యము. అట్లే నలునికథలో ఆతనికే ప్రాధాన్యము. కావుననే శ్రీహర్షుడు 'నైషధీయచరితమ్' అని నలచరిత్ర కావ్యమునకు పేరుపెట్టెను. అట్లే కాళిదాసు శకుంతలా ప్రాధాన్యమునుబట్టి అభిజ్ఞాన శాకుంతల మని తన నాటకమునకు పేరు పెట్టెను. తాను గావించిన నూతన కల్పన ననుసరించి కవివల గుర్తు ఈ పేరు పెట్టెను. అభిజ్ఞాన మనగా ఆనవాలు.

దుష్కలకుడు దుష్కసుని కాపముచేత మరచిపోయిన శకుంతలను తానిచ్చిన ఉంగరము గుర్తుచేతనే మరల జన్మికి తెచ్చుకొనెను. ఈ అంగుళీయక వృత్తాంతము మూలకథలో లేదు. కాళిదాసు

కల్పించినదే. అట్లైనచో భారతమున దుష్కలకుడు శకుంతలను గుర్తించుటకు ఆధారమేలేదా? లేదని మనకు స్థూలదృష్టికి తోచును. కాని శకుంతలయే తనకు గుర్తించుటకు ఆనవాలుగా దుష్కలకునికి తన కుమారుని చూపుచున్నది. 'బాలార్క లేజా డిగు ఈ బాలుడు నీకొడుకు.'

'విపరీత సతీభావ శమిటికి ఉర్వీనాథ! ఈపుత్రగా త్రిపరస్వంగ సుఖంబు చేకొనుము ముక్తాహారిక రూపర సాంద్రపంగా ప్రసరంబు చందనము చంద్రశోల్మియున్ పుత్రగా త్రిపరస్వంగము నట్లు జీవులకు హృద్యంబే కడున్ శీతమే'

అని నన్నయ్యకూడ పలికించినాడు. దుష్కలకునకే గాదు ఏ భర్తకైనను భార్యను గుర్తుతెచ్చుకొనుటకు సంతానమే ఆనవాలుగా పనిచేయును. అందువలన దుష్కలకుడు శకుంతలను గుర్తించుటకు ప్రధాన అభిజ్ఞానము సర్వదముడని పేరుపొందిన భరతుడే. భరతుడనగా దేవమును భరించిన జీవుడు. అనగా ఈ ప్రకృతిలో మౌనవుడే. భగవంతుడు ప్రకృతి శక్తితో గూడి జీవులను సృష్టించెను. అట్టి ప్రకృతియే లేకున్నచో భగవంతుడు కూడ సృష్టించుజాలడు. దీనినే శ్రీశంకరాచార్యులు సౌందర్యలహరిలో 'శివశృక్త్యాయుక్తో యది భవతి శక్త్య ప్రభవీతుః, స తే శేషం దేవో న ఖలు శశలః స్పృహతు మపి' అని అభివర్ణించినారు. కనుక భగవంతుడు ఒక డున్నాడనియు అతడు ప్రకృతిశక్తితో గూడి జీవులను సృష్టించె ననియు తెలుసుకొనుటకు మనమే ఆధారము. అనగా అట్టి జ్ఞానము

పొందుటకు మౌనవుడే అభిజ్ఞానము. తన పుట్టుక వలన మౌనవుడు ప్రకృతిశక్తిని గుర్తింపవలెను. ఈపరమ సత్యమును సంజేషముగా నందించుటకు కాళిదాసు అభిజ్ఞానశాకుంతల నాటకము రచించెను. ఇందు మౌరీచాశ్రమమున దుష్కలకుడు భరతుని చూచియే శకుంతలను తన భార్యగా గుర్తుపట్టినట్లు కాళిదాసు బహు నిపుణతతో వర్ణించెను. దీనికి స్థూలమైన ఒక నాటక కల్పనయే అంగుళీయక వృత్తాంతము. నిజమునకు అంగుళీయకము చేత దుష్కలకుడు శకుంతలను గుర్తింపగల్గెనా? ఆమెను గుర్తుతెచ్చుకొనుటకు ఆత్యల్పముగా మాత్రమే అభిజ్ఞాన పనిచేసినది. అసలైన అభిజ్ఞానము తుడే. పారమౌరికమైన ఈ అభిజ్ఞానము మనకు కల్గుటకే కాళిదాసు తననాటకమునకు అభిజ్ఞానశాకుంతల మని సార్థక నామకరణము గావించెను.

మౌళవికాగ్ని మిత్రము :-

ఇందు ప్రధానమైన నాటకకల్పన అశోకవృక్ష దోహదము ఇదికూడ స్థూల దృష్టికి రాగియైన ధారణీదేవి ఉద్యాన వనములోని పుష్పింపని ఒక అశోకవృక్షమునకు మౌళవిక చేత దోహదమొనరించినట్లు కవి కల్పించెను. ఇందు వాస్తవమునకు ఆ అశోకవృక్షము నానుకుడైన అగ్నిమిత్రుడే. ఆతనికి మౌళవికపై ప్రేమ కలుగునట్లు చేయుటయే అసలైన దోహదము. ఇదియే నాటకము యొక్క కార్యము. ఫలాగమము కూడ నిజయే. ఈ కార్యము నిర్వహించినవాడు గౌతముడను విదూషకుడు. కనుక స్థూలముగా ధారణీదేవి మౌళవిక చేత అశోకవృక్ష దోహదము చేయించినట్లు కనిపించినను అసలు జరిగినది విదూషకుని చేత అగ్నిమిత్రునకు ప్రేమ దోహదము. అట్లే అభిజ్ఞానశాకుంతలము కూడ దుష్కలకుడు శకుంతలకిచ్చిన ఉంగరము అభిజ్ఞానముగా



సూలదృష్టికి గోదరించినను శకుంతలయే తనను గర్హించుటకు దుష్కర్మమునకు భరతుని అభిజ్ఞానముగా నిచ్చినది.

మౌళవికాగ్ని మిత్ర పరమార్థము:-

మౌళవికాగ్ని మిత్రమందలి పరమార్థమును గ్రహించినచో ఈ ల్వ లానీ బౌచిత్ర్యము స్పష్టమగును. అగ్నిమిత్రుడనగా అగ్నిని మిత్రుడుగా గల్గినజీవుడు. జీవులమీద మనకు తుభాగ్ని, కామూగ్ని, జ్ఞానాగ్ని, క్రోధాగ్ని రూపములలో అగ్ని మిత్రుడుగా నున్నాడు. మౌళవిక, పట్టపురాణియైన ధారిణి చేవికి పరిచారికగా నున్నది. ధారిణిదేవి యవగాఅనంతమైన ప్రకృతీసంపద. ఆమె పరిచారిక మౌళవిక. అనగా అంతట పరిచరించుచున్న దిని ఆర్థము. అనగా మనచే అనుభవింపబడు పరివృత్తసంపద అన్నమాట. ఈ సంపద మన మనుభవించుటకు ఒక దోహదము అవసరమగుచున్నది. ప్రకృతి ఆ సంపద నిచ్చుట ద్వారా వ్యాపారస్థుడు ఆ సంపదను సౌందర్యముగా ప్రదర్శించుట ద్వారా ఆ పదార్థములపై భౌతిక కలుగుచున్నది. దానికి దోహదముచేయువాడే నిర్మాతనుడు. అనగా పదార్థముల ననుభవించుచునే సని ప్రోత్సహించు దేహముయొక్క స్వభావము, అందువల్లనే కాళిదాసు ఉత్తనికి గౌతముడని పేరుపెట్టెను. గౌతమ అనగా ఉత్తమమైన గోవు అని అర్థము. గోవు అనునది మన దేహమానకు, వాక్కునకు, సంకేతము, ఒక సుందరమైన రుక్మరమైన పదార్థమును చూపినపుడు దానిని బొందవలెనను కోరిక కలుగుట, అది సకల్పముగా నిరపడుటయే గౌతముని దోహదము. ఈ దోహదము వలననే జీవుడు ఆహారమును స్వీకరించుట, వివాహము చేసుకొనుట, జీవితమున పురోగమించుట జరుగుచున్నవి. ఇట్టి పురోగమనమే ఉద్యాన వన

## ఆధునిక నవలికకు శ్రీ కుటుంబరావు చేకూర్చిన సంపద

(గత సంచిక తరువాయి)

.. (శ్రీ) సోమసుందరి

రామ్యూర్తి దృష్టిలో మొదటినుంచి ఉద్యోగం కూలిపనితో సమానం. కాని ఈ కొత్తపనితీరులు అతనికి ఉద్యోగం చేస్తే తప్ప తీరని విషమపరిస్థితు గురిచేతాయి. మద్రాసులో ఒక పెట్టుబడిదారుడు పుత్రిక పెట్టుదలచి నల్లు ఒక మిత్రుడు రాయబారం వస్తాడు ఎంత శీతం యిస్తాడని అడగడం కూడా అతనికి నామాషీయే! మద్రాసు శిల్పి కళావాణి కార్యాలయంలో చేరుతాడు.

పుత్రికను ఫక్తు ఆధునిక సాహిత్య పుత్రికగా నగన శిల్పముచేస్తాడు రామ్యూర్తి. అడవి బాపిరాజు ముఖచిత్రం వేస్తానన్నాడు. చింతాక్షితులు మునిమాణిక్యం, శ్రీనివాస శిరోమణి, నోరీత్యాగులు కథలు పంపుతా మన్నారు. విశ్వనాథ, కొడాలి కొమాండూరి, నందూరి ప్రభృతులు కవిత లిస్తా మన్నారు. కళావాణి ప్రారంభసంచికకు పుత్రికలన్న స్వాగతం పలికాయి. సాహిత్యచర్చలో, నవ్య విత్వ ప్రశంసావాగ్ధి సాలో, వస్తుండేవి. ఒకనాడు రామ్యూర్తి దగ్గర కోటరాధు వచ్చాడు. మాటలసంభాషణలో భావకవిత్వం అనసాదశకు చేరిందని, ఎంతోకాలం దక్కదనీ కొంచెం ఘాటుగానే అన్నాడు. రామ్యూర్తి ఆశ్చర్యపోయాడు. అలాంటిమాట అతను

విహారముగా కల్పించబడినది. ఉత్తయోగము = పురోగమనము. ఈవిధముగా కవికులగురువైన కాళిదాసుని నాటకకల్పనలు మారనజీవిత నాటక రంగమునందలి వాస్తవిక సన్నివేశములై సృష్టిపరమార్థము సుఖరింపజేయుచు అతనిని కవికులగురుత్వమునకు పట్టుచున్నవి.

ముసలాళ్ళ నుంచే విన్నాడు. కోటరాళ్ళు అలాఅనడం ఎరగడు. అది భవిష్యద్వాణిలా తోచి వణుగు భుజిం జతనికి.

కళ ప్రేమకుగీ ఆవరించాలి. వివశుణి చేసి ఒక దోటనుంచి ఎత్తి మనోదోట పెట్టాలి. అని ఆ కుట్రాడినోట పలికిస్తాడు కుటుంబరావు.

రామ్యూర్తి ఏకిభ్రాంచడు. అతన్నించి కొన్ని విషయాలు తెలుసుకుందా మని ప్రశ్ని చేస్తాడు.

నేటికపులూ తెలుగువాక్కు ఉన్నవాళ్ళు బహుళోద్దిమంది. గురజాడ అప్పారావు దగ్గర ఈవాక్కు కనిపిస్తుంది. బసవరాజులో కనిపిస్తుంది. నందూరి సుబ్బారావులో కనిపిస్తుంది. జ్ఞాపకం ఉంచుకోతగ్గ కథలు రాసేవా ట్వేవరూ లేరు. ఒక్క గుడ్డిపాటి వెంకటాచలం మాత్రం చక్కని శిల్పంతో కథలుగాస్తాడు. ఈ శిల్పం పైనుంచి దిగుతుంటే చేసినా. అతివేగంగా తెలుగువాళ్ళ సాత్తుతుంది. కాలక్రమేణా మిగిలేది చలం గురజాడ వచ్చిన శిల్పమే. ఆయన తెచ్చే కథావస్తువు కూడా దిగుతున్నారే. పాశ్చాత్య నాగరికతా వ్యామోహం తప్ప ఏమీ కనిపించదు. సాంఘికకట్టుబాట్లు ఎందుకు వచ్చిందీ ఆయనకి తెలియదు. ఆయనకోరే స్వేచ్ఛా యుత సంఘం ప్రపంచాల్లో ఎక్కడా ఉండదు. వంటింటికి వసానికి మధ్య గోడ కట్టుకుంటాం. స్నానాలగది అయితే కటికీలకి మరింత భద్రంగా తిలుపులు పెట్టుకుంటాం. స్వేచ్ఛ కావాలని ఎవరమూ వెళ్ళి బట్టబయలులో నివసించం! అని కుట్రాడిచేత అప్పించిన మాటలు కుటుంబరావు వైవర్ధికాభిప్రాయాలే! ఆయన ప్రాధానంగా మేధావి; ఆలోచనాపరుడు. అందుకే

ఆయన రచనలలో సైతం ఆలోచనకే అధిక ప్రాముఖ్యం కలిగిస్తారు. కళాశీలం, అనుభూతి ప్రేరణా ద్వితీయ శ్రేణిలో నిలుపుతారు.

ఆయన సృష్టించిన పాత్రలొక్కటి ఆయన్ని పోలనేపోలను అనడమూ అంతే అబద్ధం. రచయిత సృష్టించే పాత్రలన్నీ అతని మేధాజన్యాలే! అయినా ప్రతి పాత్రకూ సమజంలో సమానా లం టాయి. అంటే వివిధధోరణులకు ప్రతి బింబాలుగానే కంటుంబరావు పాత్రలు సృష్టించారు. అనేక పాత్రలకు రచయిత పోలికలుండటం అసాధారణ మేమీ కాదు. ఒక్కోపాత్రకు మరింత ఎక్కువ పోలిక ఉండవచ్చు. అంతమాత్రంలో ఆ పాత్ర రచయిత స్వీయజీవిత ప్రతిబింబమే అనడం సరైన విమర్శ ధోరణి కాదు. ప్రతి రచయితా సాంఘికజీవే, కనుక ఒకపాత్ర ఒక సన్నివేశంలో వ్యవహరించిన తీరును తన స్వీయానుభవం మీద, సామాజికవాస్తవికత మీదా గీటువేసి చూసుకుంటాడు.

ప్రతివ్యక్తి జీవితమూ బహుముఖమైనది. ప్రతివ్యక్తిలోనూ అనేక ఆర్గ్యు మెంట్లూ కంటర్ ఆర్గ్యు మెంట్లూ ఉంటాయి. వివేకమూ ఉంటుంది. సెంటి మెంట్లూ ఉంటుంది. అవన్నీ నిశిత దర్శనం గల రచయితకు భిన్నవిభిన్న పాత్రల సృష్టికి వాటి ఉపాహవాలుగా, వైయక్తిక లక్షణాలుగా ఉపయోగపడతాయి. రచయిత సృష్టించిన పాత్రలన్నీ సామాజికంగా ఎంతవాస్తవికమైనవో అవి అతని మానసపుత్రులుగా సైతం అంటే వాస్తవికమైనవి. పాత్రలన్నీ రచయిత ప్రశ్నలకు ప్రతిబింబాలుగా రూపొందక తప్పదు.

ఉదాహరణలు తీసుకోదలిస్తే ఈ అరుణోదయంలోనే ఎన్నో పాత్రలు కంటుంబరావు వ్యక్తిత్వంలో పోలికకలిగి ఉంటాయి. అంతమాత్రంలో ఫలానా

పాత్ర రచయితే అని ముద్రకొట్టి ఆనందించేవారు ఏనాడైనా తీరాన్నీ చేరుకోలేరు. రామ్మూర్తి పాత్ర దాదాపు పతనం నుంచి పతనానికే ప్రయాణిస్తుంది. అయినా ఆపాత్ర కంటుంబరావు జీవితంతో పోలికలున్నదే అని లాగడానికి అవకాశంలేకపోలేదు. 1930 లో సంభవించిన దాడుల ఆర్థికసంక్షోభం కంటుంబరావు జీవితాన్ని ఎంతో మార్చివేసింది. అలాగే రామ్మూర్తి జీవితాన్ని మార్చివేసింది. కంటుంబరావు సృజించిన ఎన్నో పాత్రలు దీని ప్రభావానికి లోబడినవే.

రచయిత తాబూతు విస్తృత బహుముఖ జీవితాన్ని ఒక చిన్న పాత్ర బ్రతుకు కుదించి సిద్ధాంతం చేసుకున్నాడంటే మాత్రం సూక్ష్మవాదమే కాగలదు.

నామరహితుడైన ఆకురవాడు సాగించిన చర్చ మాత్రం రామ్మూర్తికి జ్ఞాపకంలో మిగిలిపోయింది. అతడు తనకన్న విశాలంగా చూస్తున్నాడనేది అతనికి తెలుస్తున్న విషయమే. ఇతని వాదంతో రామ్మూర్తి అంగీకరించలేకపోయినా జయం తనవాదానికే అనుకొనే అవకాశమూ ఏర్పడలేదు. వైగా నవ్యసాహిత్య పీఠిలో మణిదిపాల్లో మెరసిన మహాకవుల నుంచి కూడా నాసిరకం రచనలే వస్తున్నాయి. దీనిని బట్టి కూడా స్పష్టమైతే అంతరించిందా అనిపిస్తోంది. భావకవిత్వంపై యువకులలో విద్వేషం పెరిగిపోతోంది. వెక్కిరింపులా పోషన పద్యాలూ కళావాణి ప్రచురణార్థంవచ్చి చేరుతున్నాయి ఇదంతా యుగాంతాన్ని సూచిస్తున్నదేమో అని అతని అనుమానించక పోలేదు.

ఎవే ఇదంతా వ్యక్తుల పరంగానే ఆలోచిస్తున్నాడు కాని, ఆర్థికసంక్షోభం ప్రజల మనస్తత్వాన్ని ఎలా మార్చిందో అతనికి అవగాహనలేదు. 'గుడ్డపగిలి బయటికివచ్చిన పిల్ల తిరిగి గుడ్డలలోకెళ్ళి తన చుట్టూ తుంపులంటించుకోవా

లన్నట్లు ప్రవర్తిస్తున్నాడు' రామ్మూర్తి! (పుట 33)

'గ్రామాలలో వర్ణవ్యవస్థ కనిపించినంత స్పష్టంగా నగరాలలో వర్ణవ్యవస్థ కనిపించడం ప్రారంభించింది. (పు. 35) అనే పరిశీలన చేస్తారు రచయిత. యుగయుగాలుసాగిన భూస్వామ్య జమీందారీ వ్యవస్థ సామ్రాజ్యవాదుల పాలనలో పెట్టుబడిదారీ (బూజువా) సమాజంగా పొందుతున్న పరివర్తనం దీని ద్వారా సూచితమైంది. ఇది ఈ దేశంలో దాదాపు 20వ శతాబ్దం ప్రారంభం నుంచీ క్రమశః స్పష్టపడుతున్నదే! అడుగువర్గంలో బ్రతుకుతున్న వాళ్ళు వైవర్గానికి ఎక్కిరావడానికి ప్రయత్నించడమూ కనిపిస్తున్నదే! రామ్మూర్తి జీవితంలో వెంకటేశ్వర్లు అనే ఒక పాత్ర ప్రవేశించి మాలికమైన మార్పుల కన్నీటికో దోహదం చేస్తుంది.

వాణిజ్య చిత్రమైనవాడు. చొరవా, మాటకారిత సమూహాడినైజాలు. ఏదో పత్రికలో ఉద్యోగం చేస్తున్నాడు. అకస్మాత్తుగా ఒక నాడు ఉద్యోగం మానేస్తున్నాననీ, నాటకాల కంపెనీ పెడుతున్నాననీ చెబుతాడు. రామ్మూర్తిని ఒక సాంఘిక నాటకం రాయడానికి పురమాయిస్తాడు మొదట్లో. నన్నలేకపోయినా, వాడే రామ్మూర్తిని వైవర్గపు మెట్లెక్కిడానికి ఎగతాళిస్తాడు.

అడవేసాలు అడవాళ్ళే వేయాలన్న బళ్ళరి రాఘవగారి సిద్ధాంతం చర్చనీయమవుతుంది. స్థానంవారి కళానైపుణ్యం సాదిలోనికి వస్తుంది. 'అద్దంకి, రామనాథశాస్త్రి పద్యాలు 4. దివేటిరువో పోలిస్తే మా నాసివేధవలెక్కడనెలబడతారు.' అంటాడు వెంకటేశ్వర్లు. అతని పథకాలపై తనకేమీ సమ్మతం లేదన రామ్మూర్తి చెప్పలేదు.

ఆరోజు తర్వాత గెండు నెలలవః కూ రామ్మూర్తి వెంకటేశ్వర్లుకు దాదాపు మరచేపోయాడు. కాని గయోపాఖ్యానం విజయం గురించి, సుభద్ర నటనాకాశలం గురించి ఆంధ్రపత్రికలో ప్రశంసలు పడితే చదివి ఆశ్చర్యపోయాడు. అతనికో ఉత్తరమే వచ్చింది. '25వ తేదీకే పట్నం వస్తున్నాం వెయ్యి వచ్చేసింది. నాటకం పూర్తి అయిందా?' అని వెంకటేశ్వర్లు రాశాడు. రామ్మూర్తి నమ్మలేకపోయాడు. గత్యంతరం లేదు. ఇకవై అయిందో తేదికి వాడు రానే వచ్చాడు. రామ్మూర్తి నాటకం రాయలేదు. కాని తన రెండో కథ ప్రాయశ్చిత్తం నాటకీకరిద్దామని రామ్మూర్తి నిశ్చయించుకున్నాడు. కథా, మార్పులూ వెంకటేశ్వర్లుకు చెప్పాడు. నాటకం తొందరగా రాసియమ్మనీ ఐదువందలు, ప్రతిఫలం గా తక్షణం తీసుకోమని ఆతడు చెప్పాడు.

ఈ సందర్భంలో రచయిత రామ్మూర్తి మనసులో ఏరిగే భావాలను గురించి చక్కని పరిశీలన చేస్తాడు. 'పెద్ద పెద్ద నటకులు తనవోటి రచయితమీద ఆధారపడరని - ముందుగా బోయే నాటకకర్తలకి పోషకులు వెంకటేశ్వర్లు కన్నహీనంగా ఉంటారనీ రామ్మూర్తి తెలుసుకోవడం.' అని ఫుట 47లో అంటారు.

మానవ జీవితం సమస్త జంతు జాలం నుంచి విడిపడి, సాధించిన ఉత్తమ సంస్కారం ఒక్కటే. పరిశీలనా, ఆలోచనా! పరిశీలన అంటేనే గతానుభవాన్ని వర్తమానపు ఆధునికతతో పరిసరాల ప్రమేయంతో తైహరవేసుకోవడం. ఆలోచన అన్నది నేటినుంచి రేపటి వరకూ జీవితవిధానాన్ని రూపొందించుకోవడం. కాని సరిగ్గా ఈ రెండు సాధారణ శక్తులే నేటి మన నవలా మణుల నవలా సాహిత్యంలో కరువై తలబరువై పోతోంది. కన్నీళ్ళూ కార్పకాలూ,

మితిమీరిపోతున్నాయి. జాతికి నీరసం కలిగిస్తున్నాయి.

కుటుంబరావు ప్రతిసన్నివేశంలోనూ పరిశీలనతోనూ ఆలోచనతోనూ మనసుకు పనికల్పిస్తారు. హృదయరంజకత్వం చదివించడంవరకే పరిమితం చేస్తారు. హృదయం మీద వివరితంగా రాపిడి కలిగించి ఫీలింగ్సునుపించుతూ తమముప్పు గడపుతారు!

మరునాడు తన గుంపుకు వెంటబెట్టుకొని వెంకటేశ్వర్లు రామ్మూర్తియింటికి వచ్చాడు. 'ఒక్క ముసోనా దీపారాధన లేదు,' వాళ్ళాడిన నాటకాలకు డబ్బు ఎలావచ్చిందో రామ్మూర్తి ఊహించుకోలేకపోయాడు. వాళ్ళంతా అతనంటే 'పెద్దాప్తు' ముందు పిల్లలనే భయపడారు. అలగాజనం కళాప్రదర్శనలకి వచ్చిందా అని పించింది రామ్మూర్తికి. అకి స్వాత్తుగా చెవిలో కాకి అరచినట్లు - ఉన్నట్టుండి ఆడమాతురు కాస్తా కోరు చేసుకుంది. 'మనకు నాటకం రాస్తావుం దీరేనా? అని. కాఫీతాగడం చేతగాని ఒక త్యాగి' అని చాప తడిపేశాడు.

తీరానాటకం చూస్తే రామ్మూర్తికి దివ్యులికిపోయింది. అలగా జనంలోంచి వచ్చిన వాళ్ళే నుశీతులైన నటులెక్కడా తంగా రక్తికట్టించారు. ఆ త్యాగి దేవకృష్ణ వేషధారిగా పేల్చిపారేశాడు. వాడిగొంతు అచ్చుతంగా పలుకుతుంది. బాలగంధర్వనూ, పెండార్క్ నూ అవలీలగా దించిపారేశాడు. మాయాలుగా మాలకాకిలా కనిపించిన సుభద్ర వేషంలో అగ్నిసలా రాణించింది. అవలీలగా చేసింది. స్థానంలాకివాడు కూడా నటనలో ఎంత శ్రమపడతాడో ప్రేక్షకుడికి తెలిసిపోతుంది.

వెంకటేశ్వర్లు నాటకం కాగానే రామ్మూర్తి కళ్యాణిని ప్రేమిమిడికి రమ్మని

ఆహ్వానించాడు. సుభద్ర వేషం విప్పేస్తోంది. 'యాచండ్లీకూ పైయినా నాటకం రగితి కట్టందా?' అన్నదామె. రామ్మూర్తికి ముబ్బుడినట్లయింది. మళ్ళీ కాకి ప్రత్యక్షం! కాని ఆకాకి పరివయం కోసమే మహామహులంతా పడిగాపులు పడుతూ ఎగబావతున్నారు. పెద్ద పెద్ద నూట్లు ప్రేక్షకులకి వచ్చాయి!

ఈ నాటకప్రదర్శనని గురించి హృదయపూర్వకంగా స్తుతిస్తూ కళావాణి పత్రికలో 'మూర్తి' కలం పేరుతో సమీక్ష ప్రచురించాడు. సమకాలీనకళాదృష్టిని గురించి కాని, విలువల మార్పును గురించి కాని తాత్త్విక విమర్శ చేయలేదు. ప్రఖ్యాత ప్రేక్షకులు వేపాలైన విప్రుకుండా ఆనందబ్రహ్మకు గురించి ఉపన్యాసాలు దంచుతూనే ఉన్నారు. అదే ఈ జాతి కలవాటయింది. సాహిత్యంలో కూడా ఇంతే జరిగింది. నవ్యకవులకీర్తి దిగంతాలకు వ్యాపించిన కొద్దీ క్షీణించింది.

ఆకాలంలోని సర్వ కళారంగాలూ వ్యక్తి కీర్తి గానంవైనే బ్రతికాయి తప్ప కళాభిరుచిని ప్రజలలో వ్యాపింపజేయలేదు. వారి స్థాయిని పెంచే ప్రయత్నం చేయలేదు. నిజమైన కళాభిజ్ఞులుమాత్రం అభ్యుదయమార్గంవైపు వెళుతున్నారు. 'భావకవిత్వం కీర్తి ఉడిగిపోతుండగానే క్రీశ్రీ మహాప్రస్థానం ప్రారంభమైంది. మరో ప్రపంచబీజం సాహిత్యక్షేత్రంలో పడింది.' అంటారు కుటుంబరావు ఈయన ఒక సాహితీపరుని జీవితం చిత్రించడం వల్ల స్వసాహితీ సమస్యలూ యథేచ్ఛగా చర్చించబడ్డాయి.

## ఉ ప ని ష త్తు లు - భ క్తి

- శ్రీ మల్లాప్రగడ శ్రీమన్నారాయణమూర్తి, ఎం.ఏ.

‘ఉప’, ‘ని’ ఉపసర్గలుగాగల ‘ఉప’ ధాతువునుండి ‘ఉపనిషత్తు’ అనవదము పుట్టినది. ‘దగ్గఱగా కూర్చుండు’ అని దీని వాచ్యార్థము. ‘భగవత్తత్త్వమునకు సన్నిహితముగా’ అని చెప్పవలయును. భగవత్తత్త్వమును తెలియజెప్పు గురువు సమీపమున కూర్చుండి సేర్వకలసిన విజ్ఞానభాండాధారము ‘ఉపనిషత్తులు’. మన స్సును విషయ వాసనలనుండి మరల్చి, దైవసంపదకు దగ్గఱగాఁ జేర్చునవి ఉప నిషత్తులు.

‘శ్రుతి శిరస్సీమంత ముక్తామణు లుప నిషత్తులు. సనాతన ధర్మమాలము లుప నిషత్తులు. నిర్వికేష బ్రహ్మజ్ఞాన నిధి లుపనిషత్తులు.’

ఉపనిషత్తులు కేవలము జ్ఞానమార్గమును మాత్రమే ప్రపచించుట లేదు. భక్తి కర్మముల ఛర్చయు వాని యందు గలదు. వేదముల చివరి భాగములే ఉపని షత్తులు. ‘కాండత్రయాత్యో వేదః’ కదా! వేదములు ఉపాసనా (భక్తి), కర్మ, జ్ఞాన కాండలను వివరించినవి. సర్వోపనిషత్సారమైన భగవద్గీత యం దును భక్తి, కర్మ, జ్ఞానములు మూడింటి ప్రసక్తియు కావచ్చును. వేదములం దలి జ్ఞానకాండయే ఆరణ్యకములు. అం దున్నవే ఉపనిషత్తులు. జ్ఞానకాండ వేదముల చివరిభాగమన నుండుటచే దీనిని ‘వేదాంత’ మనియు అందురు.

భక్తిచేత జ్ఞానము కలుగని, అట్టి జ్ఞానము ముక్తిదాయక మనిఉపనిషత్తుల ప్రపచనము. ఇది భారతీయాత్మ. వేదము

లేమి? ఉపనిషత్తు లేమి? భగవద్గీత యేమి? భాఃతీయాధ్యాత్మిక విద్యాతత్త్వ వంతయు పైమాత్రమును పరిజేష్టించి యున్నది.

‘ఈశావాస్య మిదం సర్వం’ - భగవంతుని సర్వాంతర్యామిత్యమును నిర్దేశించుచు ప్రారంభమైనది ఈశావాస్యోపనిషత్తు. దృశ్యమానమైన ఈ ప్రపంచ మంతయును దైవస్వరూప మని భావము. ప్రపంచమంతట నిండియున్న సర్వోత్కృష్టమైన శక్తి దైవము. అట్టిదైవము నెడ ఆరాధన భావము గలుగుట కు తొలత భగవంతుని సర్వాంతర్యామిత్య మెఱుక పడవలయుచుకదా! ఈశ్వరం శయే ప్రపంచ మని తెలియవలయును. అట్టి నమ్మికలోనే, అనగాహలోనే, భక్తికల దనుట అనాదిగా మన నీధాంతము. ‘సర్వము తానయిన వాని నెఱుం గుట’ యనగా జ్ఞానము. సర్వమును పరమేశ్వరస్వరూప మను నీభావమే, అనగా నిట్టి జ్ఞానమే మానవుని మనస్సును భక్తి వంకకు మరల్చజాలను. భక్తి, జ్ఞాన మార్గములు పరస్పర దోహదకరములై కన్పట్టుచున్నవి గదా!

ఉపనిషత్తులలో గల భక్తిని గూర్చి ‘ముండకోపనిషత్తు’, ‘నోలుదొల్ల సాధ కునకు, పరమాత్మయందు లీనమై తన్మయత్వమును పొందిన అంతఃకరణము ప్రధానము. అట్టి అంతః కరణముతో, ఉపాసన (అనగా భక్తి) చేత పదును పెట్టబడిన శరమును ఉపనిషదు క్తమైన

వింటియందు సంధింపదగును. అక్షరపర బ్రహ్మమేలక్ష్యము’ అని పేర్కొనున్నది.

‘ధను ర్భృహీ త్వోపనిషదం మహాస్త్రం శరం హ్యుపాసా నిశితం సంధయాత ఆయుర్య తద్భాగవతేన చేతసా లక్ష్యం తదేవాక్షరం సోమ్య విధి’-

అట్టి ఉపనిషదు క్తమైన ధనువు ప్రణావమే - అనగా ఓంకారమే.

‘ప్రణవో ధనుః శరో హ్యేత్యా బ్రహ్మ తల్లక్ష్య ముచ్యతే | అప్రమత్తేన వేదధన్యం శరవత్తస్మయో భవేత్ ||’

‘ప్రణవమే ధనుస్సు, అత్యయే శరము. బ్రహ్మమే లక్ష్యము. లక్ష్యమును భేదించు యత్నములో శరమునలే తన్మయత్వమును పొందు’ మరీ ముండకోపనిషత్తు చాటుచున్నది లక్ష్యస్ఫుర్దిగల అంతఃకరణముతో ప్రణవోపాసనము గావించినచో బ్రహ్మపదమును చేరగల మనుట దీని సారాంశ మని గ్రహింపవచ్చును.

ప్రణవోపాసనమునందలి విశిష్టతను కఠోపనిషత్తుకూడ చెప్పుచున్నది.

‘ఏత ధ్యేవాక్షరం బ్రహ్మ ఏత ధ్యే వాక్షరం పరమ్ | ఏధ్యేవాక్షరం జ్ఞాత్వా యో య దిచ్ఛతి తస్య తత్ ||’

‘ఏతత్’ అనగా ఇదియే. అది ఓంకారము. అనగా ప్రణవమే అక్షర పర బ్రహ్మము. ‘ఏతత్’ హి ఏక అక్షరం జ్ఞాత్వా’ అనగా ప్రణవమును బ్రహ్మయోపమన ఉపాసించుట సర్వోత్కృష్టమైన పరబ్రహ్మమును తెలిసిన వారికి అభీష్టసిద్ధి యగును. సగుణ, నిర్గుణ తత్త్వ రహస్యమిందు గలదు.

సర్వపాణి హృదయాంతర్యామి యైన భగవంతుని ప్రతీకను కల్పించు కొనుటయే సగుణ భక్తి యని, అది రర్థణ భక్తికి సాధక మని భాగవత ప్రవచనము. 'ఏతత్ హి ఏవ ఆక్షరం జ్ఞాత్వా' అను నీ యుపనిషద్వాక్యము ఆక్షరపర బ్రహ్మము నెఱుంగ వలయు నని నూచించుచున్నది.

శంకర రామానజు లిర్దురును 'ఏతత్ హి ఏవ ఆక్షరం జ్ఞాత్వా' అనగా ప్రణవమును బ్రహ్మ రూపమున ఉపాసించుట అనియే అర్థము చెప్పియున్నారు.

ఓంకారము నుపాసించుట మున్నగు దానికే 'ప్రతీకోపాసన' మని పేరు విగ్రహారాధన మెట్లు ఏకాగ్రతకు తోడ్పడునో, ఇట్టి ప్రతీకోపాసనమును అట్లే లక్ష్యకుద్ధి గలుగుటకు సహకరించు నని వివేకానందస్వామి పేర్కొనెను.

'మాందూక్యోపనిషత్తు' కూడ ఓంకార ప్రాప్త్యమును చూచుచున్నది.

'ఓ మి త్యేత దక్షర మిదం సర్వం తస్యోపన్యాఖ్యానం భూతం' భవిష్యదితి

సర్వ మొంకారకార ఏవ య చాచ్యోత్రికాలాతీతం తద పోయోకారవః॥'

'ఓంకారమే సర్వస్వమి, భూతభవిష్యద్వర్తమానములు ఓంకారమందే గలవని, త్రికాలాతీతమైనది ఓంకారమే' అని మాందూక్యోపనిషత్ప్రవచనము.

'ఓమితి బ్రహ్మ, ఓమితీవగ్ సర్వం' ఇత్యాదిగా తైత్తిరియోపనిషత్తు కూడ ఓంకారకారమే బ్రహ్మ మని, అదియే విశ్వమంతటను వ్యాపించియున్న దని పేర్కొనుచున్నది.

ఆత్మ స్వరూపమును గూర్చి ఉపనిషత్తులు చర్చించినవి.

'అహో రణీయాన్ మహతో మహీయానాత్మ్యాజంతో ర్నిహితో గుహయామ్ తమక్రతుం పశ్యతివితోతో ధాతుః ప్రసాదా న్యహిమాన మాత్మనః'.

అని కఠోపనిషత్తు వివరించినది. ఈ భావమునే భగద్గీతయు గ్రహించినది. ఆత్మఅణువు కన్న అణువు. అట్లే ఎంతో విస్తృత మైనది. ఇది ప్రాణీయైక్య హృదయగుహయం దున్నది. నిష్కామ భక్తుడు ఈశ్వరకృపచే దీనిని చూడగల్గుచున్నాడు. ఆత్మదర్శనమైన పిదప సాధకునిలో సర్వజ్ఞత, సర్వీలతాది సద్గుణములు నెలకొనును. ఆతడు శోమునుండి బయల్పడును.

కాని, శంకరాచార్యుల వారు మాత్రము 'ధాతుః ప్రసాదాతో'కు బదులుగా 'ఘాతుః ప్రసాదాత్' పాఠమును గ్రహించి, ఈశ్లోకమును వ్యాఖ్యానించి నారు. 'ఘాతు' అనగా మనస్సు మొదలగు ఇంద్రియములని, ప్రసాదగుణమనగా వినిర్మలమగుట యని, మనస్సు నిర్మలమైనపుడే ఆత్మదర్శనము సాధ్యమగునని శంకరాచార్యులవారు వివరించిరి. ఈ చర్చలో భక్తిప్రసక్తి కలదా యని ప్రశ్నించిన వారును లేకపోలేదు. మనోనిర్మలత్వము భక్తిసాధన యని ఋగ్వేదము.

మధ్యాచార్యులును 'ధాతుః ప్రసాదాత్' పాఠమునే గ్రహించిరి. ఒకే వస్తువు ఆత్మలవపరిమాణమును, ఆత్మధిక పరిమాణమునుకూడ కల్గినదై యుండుట యీశ్వరభావవిరుద్ధమగు తోచును కాని ఆశ్చర్యవిషయమునందట్లుకాదు.

ఆత్మశూన్యము: ఈవిశాల విశ్వమును తనలో గర్భికరించుకొన్న మహాశూన్యము.

విశ్వాసశూన్యులగు వారి కది కానరాదనుటకు 'అహో రణీయాన్' అని చెప్పగురు. అట్లే మనసారా నమ్మిన నారి కది విశ్వనోముఖముగ దర్శన మొసంగు ననుటకు 'మహతో మహీయాన్' అని పలుకుదురు.

విశ్వాసము, శ్రద్ధ అనునవి భక్తికి సోపానములు.

ఛాందోగ్యోపనిషత్తుకూడ ఆత్మయొక్క అణుస్వభావమును, మహాస్వభావమును వివరించుచున్నది. 'నూత్నోతి నూత్నమైన మణివిత్తునుండి విస్తృతమైన మహావృక్షము కలుగు గున్నట్లు నూత్నమైన సత్పదార్థమునుండి ఈ మహాప్రపంచము కలుగుచున్న' దని ఛాందోగ్యోపనిషత్ప్రవచనము.

సమస్త ప్రపంచమునకు మూలభూతమైన పరమాత్మ మహాశక్తికదా! అట్టి శక్తి మనకు కానరాకున్నది. అయిన, 'అది కలదని యెట్లు గుర్తింపగల'మని శిష్యుడు ప్రశ్నింపగా, 'ఉప్పు, నీటిలో కలసిన పిమ్మట ఉప్పునీరేగాని, ఉప్పువేణుగా కానరాదు. అయినను, నీటిలో ఉప్పున్న సంగతి జిహ్వాకు తెలియును కదా! అట్లే అతినూత్నమైన పరమాత్మ జ్ఞానము శుద్ధసత్త్వగుణ ప్రధానమగు అంతఃకరణమునకే తెలియును' అని గురువు సమాధానము చెప్పెను. కావున మనోనిర్మలత్వ మెంతేని యావశ్యకము. మనోనిర్మలత్వముచేత మాత్రమే అంతఃకరణము సత్త్వగుణప్రధానము కాగలదు. అట్టి అంతఃకరణముతో, అనుభవముతో పరమాత్మ స్వరూపము తెలియును.

జీవాత్మ, పరమాత్మల సంబంధమును, కర్మఫలము విషయమై జీవాత్మ పరమాత్మల పాత్రను ఉపనిషత్తులు గుర్తించినవి. జీవాత్మ పరమాత్మలు శరీర మను ఒకే వృక్షము నాశ్రయించుకొని యున్న రెండుపక్షులు. అందొకటి అనగా జీవుడు కర్మఫలము ననుభవించు ననియు, రెండవ



వైన పరమాత్మ సాక్షి మాత్రు డనియు  
ము డకోపనిషత్తు చెప్పవచ్చును.

‘ద్వ్యాసుపర్ణా సయజా సభార్యా  
సమానం వృక్షం పరివర్షజాతే ।

తయోరన్యః స్వాద్వత్త్వినశ్చ  
స్సన్యో ఆభిచాక కీర్తి ।’

అని ఉపనిషత్సంగ్రహము.

పరమాత్మలో నికరమందిన గాని జీవు  
నకు సుఖశాంతిలు లభ్యములు గా వని  
ఈయుపనిషత్ప్రధానాంశము. ఇట్టియొడ  
పరమాత్మలో తీసుకుంటున్న ప్రధానమైన  
అవరోధము శాబ్దావో ప్రకాశోపనిషత్తు  
చేర్చి నుచున్నది.

‘తేనా మసా విరజో బ్రహ్మలోకా

నయోభిజిహ్యమృతంవయాచేతి!’

ఆత్మము. క్షణిలస్వభావము. వంచన  
అనువి మోక్షయార్థమున కవరోధము  
లని తెలియుచున్నది గదా! ఆ న గా  
కాశ్వతానందము నొసగు మోక్షమును  
సాధింపవలయునన్న మనోనైర్మల్య మెం  
తేని ప్రధాన మని గ్రహింపవలసి  
యున్నది.

సర్వాంతర్యామియగు పరమాత్మనుండి  
లభించు ఆండుము మాత్రమే కాశ్వత  
మైనదని, తక్కిన చేవియును ఆనంద  
ములు కాజాల వనియు, తైత్తిరీయోపని  
షత్తు చాటుచున్నది భగవంతుడు రస  
స్వరూపుడు కావుననే ఇంద్రియాతీత  
మైన కాశ్వతానందము నొస గజాలును.  
‘రసో వై సః - రసగ్ధో హ్యేవానందం  
లభ్యా నాదీ భవతి ..’ భగవంతుడు  
సర్వాంతర్యామి యను భావము కూడ  
తైత్తిరీయోపనిషత్తులో చెప్పబడినది.

ఉపనిషత్తులందు తెలుగుగ కాననగు  
పదము ‘బ్రహ్మము.’ తద్వన మిక్కపాసి  
తిక్కపే - అను వాక్యము పరబ్రహ్మమే  
భజనీయగునపుడు గావన ఉపాసింప  
వలసియున్న దని ప్రవచించుచున్నది.  
పరమేశ్వరుని పరమోత్కృష్టత్వము నిది  
చాటుచున్నది.

ఉద్భవప్రాణ మున్నయత్యపానం ప్రత్యా  
‘గస్యతి. మధ్యేవామన మాసీతం విశ్వే  
దేవా ఉపాసతే!’ అని కఠోపనిషత్తు.  
బ్రహ్మ ప్రాణవాయువు నూర్చుదిశలో  
ప్రవేశించి, అపానవాయువును నిన్ను  
దిశలో ప్రవేశపించుచున్నాడు.  
అతడు స్వయముగ సంస్తవనీయుడై

హృదయమందు నెలకొని యున్నాడు.  
అతనిని దేవత లందఱును ఉపాసించుచు  
న్నారు. దేవతలే అతని నారాధించు  
చున్నారనగా, మానవాళి యారాధింప  
వలయు నని వేఱుగ చెప్పవలయునా?

ప్రాణులందు ప్రాణమునకు ప్రేర  
ణకు జీవనస్థితి కారకుడుగావున సర్వాం  
తర్యామి యారాధనీయు డని గుర్త  
ఱుంగ వలసియున్నది.

జీవుల నుజ్జీవింపచేయు శక్తి పరమా  
త్మకే కలదు. ప్రకాశోపనిషత్తులో సూర్య  
భగవానుని సర్వవ్యాపకత్వ, స్వయం  
ప్రకాశకత్వములు చెప్పబడినవి. ప్రకాశ  
స్వరూపుడైన సర్వవ్యాపకడు సూర్య  
భగవానుడు. తాను తెలియబడుచు, ఇతర  
వస్తువులను తెలియ జేయుచున్నాడు.  
సర్వులకు సుత్తముగ వ్యవస్థాపనమే జీవుల  
నుజ్జీవింప జేయుచున్నాడు.

‘విశ్వరూపం హరిణం సాతవేదం  
వర్యణం శ్శ్రోతరేకం తపస్త ।

సహస్రరశ్మి శ్శతథా వర్తమానః

ప్రాణం ప్రజానా ముదయత్యేష  
సూర్యః॥’ -

బ్రహ్మైక్యమునకు భగవత్కృపయే  
కేవలము కారణము. బ్రహ్మ నారాధించు  
మానవులు భగవత్కృపా పాత్రులగు  
దిరు. విద్యాబుద్ధుల వలని ఫలితము  
కూన్యము. భక్తి అత్యంతావశ్యకము.

‘శక్తిప్రపంచేన శాస్త్రీయగుణుల  
ద్వారా, తిదస్విభ్యులద్వారా, మేధాశక్తి  
ద్వారా, పాండిత్యము ద్వారా, ఆత్మస్వ  
రూప మనుభూతము కాజాలదు. భగవ

త్కృపా సంపన్ను లగువారికి స్వయము  
గనే వ్యక్తము కాగలదు.’ అని కఠోప  
నిషత్తు.

‘నాయమాత్మా ప్రవచనేన లభ్యో  
న మేధకా బహునా శ్రుతేన ।  
యమేవైష వృణుతే తేన లభ్య  
స్తప్రైష ఆత్మా వివృణుతే  
తనూగ్ స్వామ్ ॥’

జ్ఞానమార్గము కంటే భక్తిమార్గము  
సులభమైనదని కదా! మన విశ్వాసము.  
‘ఉత్తిష్ఠత, జాగ్రత్, ప్రాప్యకరాన్నిబో  
ధత ।’ అని ప్రబోధించుచున్నది కఠోప  
నిషత్తు. అంతేకాదు. సాధనమార్గ మెంత  
దుర్గమమో పేర్కొనుచున్నది. ‘తీరస్య  
ధారా నిశితా దురత్యయా దుర్గా పథ  
స్తత్రవయో వదన్తి, - మన మార్గము  
దుర్గమమైనది కత్తివాదర వంటిది.’ అని  
కఞ్చిపి. దుర్గమమైన మార్గమనగా సాధా  
రణముగా భక్తికంటే జ్ఞానమార్గమే.  
కావున ఉపనిషత్తులు జ్ఞానమార్గమును  
మాత్రమే ప్రవచించుచున్నవని నిర్ణ  
యింపరాదు. సాధన పర్యవసాయి యగు  
నందాక మనసు నిశ్చలముగ నిలచియుం  
డుట చాలకష్టము. కావున భక్తిని సాధ  
నముగ జేసికొని జ్ఞానమును, జ్ఞానము  
ద్వారా లక్ష్యప్రాప్తిని అపేక్షించు సాధ  
కుడు కడుంగడు జాగరూకుడై యుండ  
వలయునని మాత్రమే పై మంత్రోద్దేశ  
శము. నిరంతరమైన అనన్యభక్తి గలవా  
రెన్నటికిని లక్ష్యచ్యుతులు కాజాలరు  
గదా! ‘న మే భక్తః ప్రణశ్యతి’ అని  
భగవద్గీతలో భగవానుని ప్రమాణము.  
అసలు భక్తి, కర్మ, జ్ఞానములు మూడును  
మూడు భిన్నమార్గములని భావించరాదు.  
అవి ఒకే మార్గమునకున్న మూడు దశలు  
మాత్రమే. అయ్యది త్రిముఖమైన ఏక  
మార్గము.

# వనజీవనము

- శ్రీ చింతలపూడి వెంకటేశ్వర్లు, ఎం.ఎ.,

# పానుగంటివారి రాధాకృష్ణ - భక్తిరసం

- శ్రీ డా. ఎస్. గంగప్ప, ఎం.ఏ.పి.హెచ్.డి.

\* తూర్పు తోఁపు వారకయే తూ

రన తుండుము లాడబారు నా  
పోరలు మ్రావలం జివుగు పా  
త్రికలం గనువిచ్చి రెక్కల  
ల్లారుచు పక్కినూనలకు

లాఁతులు కారు యభేచ్ఛవృత్తిం  
పారఁ జరించు భాగ్యముల, బం  
గరు కాంతుల నీమలాటలన్,

\* మేయుచు, మోరలెత్తుచును,  
మెల్లన దవ్వలకేగి అంతలో  
దాయుచుఁ జెంగలించుచును

రావులు దప్పని దుప్పికునలా  
ప్రాయపు వాకిటం బురులు

బాతలనన్ తమ శతనవ్వులం  
బూయుచు నింపినైచు విరి

బోడులు, బోడలు, కోయబాలకుల్,

\* చిదిమినఁ బాల్గారు చెక్కునిర్మలమధ్య  
పచ్చకాంతుల నీను పచ్చబొబ్బు;

పాలుపుగ వ్రేల్లాడు పూసపేరుల మధ్య  
దోబూమలాడు చర్మియొకట్టు;

ఘన భరత మేల్లఘన వచంబులమధ్య

నాస్తి యనించు నెన్నడుము గట్టు;

కడలిన కాల్బిల్లు గండరాలకు మధ్య

నాట్యమాడెడు నట్టి నడకపట్టు;

ఉడిలేనట్టు, లేకయు నుండినట్టు

తలపులూరించు సిగ్గుదొంతిరల మెట్టు;

భరి! ఏమందు నాకోయ బాలబెట్టు?

నేత్రముల పొంత దుప్పల నిలువ బెట్టు.

\* పోడుపంటను పిట్టల పోరునండి

కాయు రెండంచె మంచెపై కోయపడతి

తాటిపై నిండుకుండల మాట మరచి

మగనిఁ బిలువంగ వనమెల్ల మారుపలుకు.

\* పగటికి పగము వేయుచు

నెగడులు వైచుం చెమిదనెలకొల్పెడు నా

నిగదారులు కేయంతయు

నెగకాగురురందుమీద చెలగెడుచలిలో.

తెలుగు నాటకకర్తల్లో పానుగంటి  
లక్ష్మీనరసింహారావు గారికి ప్రత్యేక స్థాన  
ముంది. సరళమైన భాష, చక్కటి సం  
భాషణలు, హాస్యశుశులత మొదలైన  
విశిష్టగుణాలు పానుగంటివారికి ప్రత్యేక  
తని ఆపాదించాయి. వీరి నాటకాలన్నింటి  
లోకి ప్రత్యేక స్థానం గలది వీరి రాధా  
కృష్ణ. ఇందులో భక్తిరసం - అంటే  
స్వప్నంగా చెప్పాలంటే - మధురభక్తి  
రసం పోషింపబడి ఉండడం దాని  
ప్రత్యేకతకు కారణం.

రాధాకృష్ణ నాటకంలోని భక్తిరసా  
స్వాదనకు ముందు భక్తి రస మన్న విష  
యాన్ని పరిశీలిద్దాం. 'భక్తి' అన్నపదం  
'భజ్' ధాతువునుంచి పుట్టింది; అంటే  
భజించడం; భగవద్భజన మన్నమాట.  
సహజంగా చిత్తం పరమేశ్వరుని  
పాదారవిందాల కడకు పోవడాన్నే  
'భక్తి' అంటాడు శంకరాచార్యుడు -  
'అంకోలం నిజబీజ సంతతి రస'

సాగంతో పలం సూచికా  
సాధ్యమైన విభం లతా క్షీతిరుహం  
సింధు సురిద్వల్లభమ,  
ప్రాప్నోతి నా యథాతథా పశుసతేః  
పాదారవిందద్వయం  
చేతోన్మత్తి రుశేత్య సివతి సదా  
సా భక్తి రిత్యచ్యతే!

(శివానందలహరి - స్లో - 51)

నారదభక్తిమూత్రాలలో 'సా తస్మిన్ పర  
(మ) ప్రేమరూపా' (సూ. 2) (ఆభక్తి  
పరమేశ్వరుని యొడల పరమప్రేమ

\* 'నిన్ను' ప నేటికి 'శేపు'కు  
ఁన్నము భేదమృత లేదు జీవిత మెల్లన్  
ఆన్నెము పున్నెము ఎరుగని  
పున్నమకిరణంబులచటిపుత్తడిబ్రతుకుల్.

—(\*)—

రూపంగా వున్నది) అని కలదు. అంటే  
ఈశ్వరునియొడ గల ఉత్తమ ప్రేమయే  
భక్తి అనబడుతుంది. ఇట్లే కాంక్షిల్య భక్తి  
మూత్రాలలోను 'సాపరామరక్తి రిశ్వరే'  
(సూ. 2) అంటే భగవంతుని యెడగల  
పరమప్రీతి (గాఢానురాగం) భక్తి అని  
చెప్పబడింది. పరమపూజ్యమైన ప్రీతియే  
భక్తి - భగవంతుని యెడగల ఆ పరమ  
పూజ్యభావమే భక్తి. ఇది తొమ్మిది  
విధాలు.

'శ్రవణం కీర్తనం విష్ణోః  
స్మరణం పాదసేవనమ్  
ఆర్చనం వందనం దాస్యం  
సఖ్య మాత్మనివేదనమ్'  
(భాగవతం - సప్తమస్కంధం)

కాని చాలమంది ప్రాచీనాలంకారికులు  
భక్తిని రస మని అంగీకరించలేదు. కేవల  
విషయకమైన రతి భావం కనుక భక్తి  
భావమనియే వారితలంపు. భక్తి రసం  
కాదని చెప్పినవారిలో ప్రథముడు ధనంజ  
యుడు. కాంతావిషయ! మైన రతిసాయి  
భావాలలో పరిగణించబడింది. కాని పర  
మేశ్వర విషయకమైన రతి పరిగణింప  
బడలేదు. కాబట్టి పరమేశ్వరవిషయకరతి  
హర్షోత్సాహాది వ్యభిచారి భావాలలో  
పరిగణింపబడటం వల్ల ఎది రసత్వం పొం  
దదు. ఇట్లే ప్రేమచంద్రుడు, మమ్మ  
టుకు, భక్తి రసం కాదని తిరస్కరిం  
చారు. జగన్నాథపండితరావులు మొదట  
భక్తిని రస మని అంగీకరించి చివరకు  
నిరాకరించాడు. భగవంతుడు ఆలంబన  
విభావంగా రోమాంచాక్రపాతాదులు  
అనుభావాలుగా, హర్షాదులు వ్యభిచారు  
లుగా కలిగిన భాగవతాది పురాణశ్రవణ  
సమయంలో అనుభవించే భక్తి రసమేల  
కాదు? ఇక్కడ భగవదనురాగ రూప

మైన రతియే స్థాయిభావం. కాని భక్తి దేవతాపూజకు మైన రతికావడంవల్ల ఇది రసం కాదని, భావమని పండితరాయల అభిప్రాయం.

ఇది ఇలావుండగా ఈ భక్తిని రసమని నిరూపించిన వారు దూపగోస్వామి. భరతుని రస సిద్ధాంతాన్ని రాధామోధవులు అలంబనగా రాధక, కృష్ణునిపై గల శృంగారరూపభక్తి. రసస్వరూపమైందని, ఆసుప్రక్రియ సంతటిని సాంగోపాంగంగా నిరూపిస్తూ ఉజ్వలనీలమణి అనే గ్రంథాన్ని రచించాడు రూపగోస్వామి. నవరసాలకు భక్తిరసమే మూలమని, మధురరతియే భక్తిరసమని దూపగోస్వామి సిద్ధాంతం. తరువాత ముసునూడన సరస్వతి తన భగవద్భక్తి రసాయనంలో సముచితంగా భక్తికి రసత్వం స్థాపించాడు. ఈ ఇద్దరు సిద్ధాంతం ప్రకారం భక్తిరసానికి ఆలంబన విభావం భగవంతుడు. తచ్ఛరీత్రలు విభావాలు. భగవదాకార చిత్తవృత్తియే స్థాయిభావం. అదే భగవద్రతి. అనుభావాలు ఆ సందర్భంలోని నేత్రాది వికారాలు. వ్యభిచారాలు నిర్వచకంగా హర్షాదులు. ఇదే పరమానంద స్వరూపమైన భక్తి రసంగా పరిణమిస్తుంది. భావతీయేతరులు వైతం దేవతా విషయమైన శృంగారం భక్తి అని పేర్కొన్నారు. భగవద్భక్తిని శృంగారముగా మార్చుకొన్నవారికి ఉపాద్య వస్తువు పురుషుడుగాను, తాము స్త్రీలుగాను అనభవమనకు వచ్చునందుకు.

‘సవిన వాసుదేవోఽసౌ సాక్షాత్పరమ ఉచ్యతే స్త్రీప్రాయ మితర త్వర్వం దగ ద్విచ్ఛా పుగస్సరమ్ ‘స్వామి త్వగ్మత్వ శేషిత్వ పుంస్త్యాద్యాః స్వామినో గుణాః స్వేభ్యోదాసత్య దేహత్వ శేషత్వ స్త్రీత్వ దాయినః’-

అనుట వారి మతం అని రాళ్ళపల్లి అనంత కృష్ణశర్మగారి మాటలు అక్షరాలసత్యం. ఇదే మధురభక్తి. భాగవతంలో ఈ మధురభక్తి రసపరిపూర్ణత చెందింది భాగవతంలో సర్వమూ త్యజించి శ్రీకృష్ణుని వేణుగానలోల లైన గోపికలు పరుగున పోయిన విధమూ, వారిని శ్రీకృష్ణుడు ‘ఇలువడి నున్న చేప’ అన్న పద్యంలో ఆత్మయామన, భర్తలయ, పిల్లలనువదలి వచ్చారమని ప్రశ్నించిన విధమూ, అందుకా గోపికలు -

‘పతిపుత్రాదిక నాయుమూర్తి వగుచున్ భాసిల్లు నీయందుఁ ద త్పతిపుత్రాదిక వాంఛలన్ సలిపి సం భావించుట న్యాయమే’

అని చెప్పిన సమాధానమూ, మధుర భక్తిరసమని నిరూపితమైంది. జయదేవుడు గీతగోవిదంలో మధురభక్తినే వర్ణించాడు. ఇంకా విద్యావతి తన పదావళిలో ఆత్మపరమాత్మల పరంగా రాధాకృష్ణుల శృంగారం వర్ణించాడు. మీరాబాయి, గోదాదేవి మధురభక్తి రస పావశ్యలు. అన్నమయ్య మధురభక్తి ఈకోవకు చెందింది. భగవంతుడు వెంకటేశ్వరస్వామి నాయకుడు భక్తుడు నాయక. వెంకటేశ్వరుడు తానొక్కడే పురుషుడు. మానవ కోటి స్త్రీ పురుషుల అనంత శృంగార లీలయే విశ్వం. ఇట్టి ఆతాకిక మధుర భావం అన్నయాచార్యుని శృంగార సుకీర్తనలకి లీలం. ఈ అన్నమయ్య శృంగార సుకీర్తనలు వెంకట శైల వల్లభ రతిక్రీడా రహస్యాలని వెల్లడిస్తాయి. ఇలాగే తే తయ్య తన పదాలలో మువ్వ గోపాలుని శృంగారి వర్ణించి తిరించాడు. మువ్వగోపాలుడు నాయకుడు. తానే నాయిక తేతయ్య ఆర్కరివేద నైక భావంతో భగవంతునిపై బాధిగాని, పరమప్రేమయ ప్రకటించి పరమాత్మయందు లీనం కావడానికై పడిన తపన స్పష్టమవుతుంది.

ఈనూత్రాలను సనుసరించి రాధాకృష్ణ నాటకంలో మధురభక్తిరసమని నిర్ణయించ వీలవుతుంది. ఇందు ప్రతిపాదిత రసం భక్తి. రాధాశృంగారింలో భౌతిక వాంఛలను ప్రాధాన్యంలేదు. ఆత్మపరమాత్మతో ఐక్యం కావడానికి అనసరమైన ఆతాకికపరమానందమే ఇమిడివుంది. నాటకకర్త అభిప్రాయం కూడా ఇదే. రాధాకృష్ణ నాటకంలోని ప్రస్తావనలో నటీమూత్రధారుల సంభాషణమూలంగా నాటకంలో పరిపోషింపబడిన రసాన్ని కూర్చి వివరించారు నాటకకర్త.

‘నూత్రధారుడు:-’ ఎన్నాళ్ళ కిట్టి నాటకము చదువు భాగ్యము నాకు లభించెను! చదివిన మాత్రముననే భక్త్యావేశమచేచ బులికితాంగుడనై యానందబాష్ప పూరిత లోచనండ్ల నైతిని. ఇంకఁ బ్రదర్శితమైనదో నీనాటక మెట్లు శోభిల్లునో నేఁజెప్పఁజాలను.

కలియుగముమాటమఱచినాకాంతమఱచి మఱచి నాడైన పురుష జన్మంబు గూడ వింతగానేను రాధికా - కాంతనైతి నవని గ్రంథంబు చేయలేకట్టి నేడి?

... ..  
నటి : శృంగార రస ప్రధానమా?  
నూ : శృంగార రసమునకు ముగ్ధులైన భక్తిరసము ప్రధానంగా గలది.  
నటి : సరి. సరి. తేజస్విమిరములవలె నుండు భక్తి శృంగారములు సోదరులెట్లు గును? బారినీ శిఖామణి యనబరగు రాధ భక్త జవ గ్రామణి ఎట్లుగును?  
నూ : ఓసి. ఇటు విను.

కాముకుల కూర్చి శృంగార నాయకంబు భక్తియగు నది దైవంబు పైని బెట్టఁ బాలితి తలబెట్ట సుముము ముదులకుదగును దైవ నిర్మల్య మేని వంద్య మగు నదియె ఇలాగ భక్తి రసమని స్పష్టం చేశారు నాటకంలో. కనుక రాధాకృష్ణ నాటకంలో భక్తిరసం ప్రతిపాదింప బడింది. రాధా భక్తిరసానికి ఆలంబన విభావం భగవత్స్వరూపుడైన శ్రీకృష్ణుడు బాంకృష్ణుని (తరువాయి 24వ పేజీలో)

# ఆంధ్ర సమాజం

## శ్రీ రంగదామేశ్వరి

[రచయిత : శ్రీ శేషదమిల్లి సత్యమూర్తి గారు. కాపీలకు: ఆర్. రాజ్యలక్ష్మి గారు, మాచవరం, రామచంద్రవరం. వెల : విద్యార్థులకు 5 రూపాయలు, ఇతరులకు 6 రూపాయలు.]

కొన్ని సంఘటనలు కవిబట్టి మూర్తి మంతము లగును. మరికొన్ని స్వయంప్రకాశములై దేవాలయ ప్రదీప న్యాయమున కవులను ప్రకాశింపజేయును. కవి ప్రతిభ స్వీకృతేతివృత్తమన నున్నట్లు మగును. స్వయంప్రకాశముగ నితివృత్తమును గ్రహించిన కవిని పరిశీలించుట మిక్కిలి కష్టము. అట్టి యితివృత్తమును స్వీకరించి నిర్వహించుటయు కష్టమే. అట్టి సాహసము చేసి శ్రీరంగ ధామేశ్వరిని నిర్వహించినవారు శ్రీ శేషదమిల్లి సత్యమూర్తి గారు.

శ్రీరంగ ధామేశ్వరి ఏడు రంగముల నాటకము. ప్రాచీన నాటకాది లక్షణముల కతీతమైనది. ఇందు నాయకరాజుల కాణమునాటి వాఙ్మయము యధావకాశముగ సాక్షాత్కరించును. అన్నవా, శిరియగు తంజావూరు ప్రభువు విజయరాఘవుగ పట్టుదల, శ్రీరంగ ధామేశ్వరి వానిని పరీక్షించి అనుగ్రహించుట ఇందలిముఖ్య వృత్తియై, దీని నిర్వహణకై శ్రద్ధబరంగమున విజయరాఘవుని కొలువు, ప్రతిజ్ఞ ద్వితియరంగమున గ్రామ్యముల, నాల్గవరంగమున భావలన విజయరాఘవుని అన్నదానిని యము, తృతీయ రంగమున విజయరాఘవుని కవిత్వాంధ్ర, నాల్గవరంగమున తిండి

పోతు బ్రాహ్మణుల సంభాషణ, పంచమ రంగమున కాళింజ కోరిక, విజయరాఘవుని యన్నదానితీతము, ఆరవ రంగమున గొల్లభామ-బాలర సంభాషణ, పూజారి భర్తృకల్లల సంభాషణము, ఏడవ రంగమున బ్రాహ్మణుల సంభాషణ, విజయరాఘవుని భక్తి, మున్నగునవి నిర్వహింపబడినవి. కథలోని బ్రాహ్మణుల సంభాషణలు వారి సోమరితనమును మిక్కిలిగా వ్యక్తీకరించుచున్నవి. వాస్తవమునకు వాని ప్రయోజనము విజయరాఘవుని యన్నదానమును వ్యక్తీకరించుట. కాని యా ప్రయోజనమును మించుట గమనింప దగియున్నది. మరింత నిశితముగ పరిశీలించినచో సమాజములో నొక వర్ణమువారి యవలంబణమును (ఉన్నానో - లేనదో) అతిగా వ్యక్తీకరించుట జరిగిన దనిపించును. అది కవిగారి ఉద్దేశము కాకపోయినను, అయాసంభాషణ అట్టి యభిప్రాయమును కలిగించును. గొల్లల సంభాషణయు రాజరంగరాజులపై పాతకల పోహను కల్పించును. వారిద్దరిపై నపోహ కల్పించుటకు గొల్లల సంభాషణ నుపయోగించుట ప్రశస్తముగా నుపడదు. రాజరంగరాజుల కక్రమభావ మున్నను దానిని సామాన్య పౌరులచే నూచింపజేయుట నాటక నాయకుడగు విజయరాఘవుని యుదాత్తతత్వ భంజకముగా భావించవలసివచ్చును. అట్లే విజయరాఘవుని కవిత్వాంధ్రంలోని కవులు వారి మాటలు వారి యుదాత్తతత్వ భంజకములాయనిపించును. విజయరాఘవుని పాత్రచిత్రణము వలననంత యుదాత్తముగా లేదు. అహంకారిగా, ఆస్థానకవులకడ

జేలగా, పరమభక్తుడుగా ఎగుచుదిగుడుగా చిత్రీకరించినాడు. గొల్లభామ సంభాషణ (రంగనాథుని సృష్టి యని కవిగారనిరి) అమృతముకన్న లేదను విషయముకై కల్పింపబడవలసిన దానికంటె నధికమైన దనిపించును. మొత్తముమీద ప్రాచీనుల (నాయకరాజులనాటి) నవీనుల రచనలు (పద్యములు, ద్విపదలు) మితిమీరి చోటుచేసికొనిన దనిపించును. కథారచనలో కవి తగినంత శ్రద్ధచూపలేదని భావింపక తప్పదు.

3 వ పేజీలోని వందిమాగధుల కైవారమున 'అద్యతనభోహా! కవిసమాజభోజ ఆని పునరుక్తిని కల్పించుట మనోహరముగా లేదు. చమత్కృతీప్రవీణ, పూర్ణిమచంద్ర, సత్రాధికారివంటివి అగవడును. సత్రమున పదము తెలుగులో నొక యర్థమును, సాస్కృతమున మరొక యర్థమును చేపన్నను. ఒక భాషలోని యర్థమున మరొక భాషలోని పదముతో సమానము చేయుట మరింత విచిత్రముగా నగవడును. గంటానాథ ముట్టివానిలో నొకటి. మద్రా రాక్షసముగా నిట్టివానిని సర్వకాననలెను. ఇది మొత్త మయవే పేజీల గ్రంథము. దీని వెల విద్యార్థులకు మూడు రూపాయలు, ఇతరులకు అయిదు రూపాయలు అనుట మిక్కిలి భార మనిపించును. దీనిపై ప్రముఖుల ఉదారములగు నభిప్రాయములు కలవు. ఇట్టి యితివృత్తమును స్వీకరించుట కవికిగల యాధ్యాభిమానమును దౌర్భాగ్యము నూచించును. ఇట్టి ప్రయత్నము సర్వధా మెచ్చదగిన దనవచ్చును ఒరిజినాలిటీ చాల తక్కువగా నుండి ఇతరుల రచనాభాగములపే ద్వికూర్పుట శిల్పరమణీయకత అని అంగీకరించినచో అది యిందు కాననగును. 'చక్కని ప్రదర్శనయోగ్య' మగు నీ నాటక మంతవలె కన్నీసార్లు ప్రదర్శింపబడినదో తెలియదు.

# భగవాన్ శ్రీ సత్యసాయిబాబా దివ్యలీలాతరంగాలు

[రచయిత: డా.బి.యస్.ఆర్. ఆంజనేయులు. ఎం.ఏ, ఎం.ఎడి, పి.హెచ్.డి. ఏ.వి.ఇ. (లండన్) ప్రొఫెసర్ గవర్నమెంటు కాంప్రహెన్సివ్ కాలేజి ఆఫ్ ఎడ్యుకేషను, రాజమండ్రి. ప్రతులకు శ్రీ బి. వెంకటరత్నమ్మ 16-13-10 తల్వారాజుగర్. రాజమండ్రి. 533101. వెలతెలియదు]

ఈ గ్రంథము భగవాన్ శ్రీ సత్యసాయిబాబాగారి 55 వ జన్మదినోత్సవ సందర్భమున పుట్టపర్తిలో జరగిన ప్రపంచసాయి సంఘ కాన్ఫరెన్సులో శ్రీవారికి సమర్పించబడినది.

[చేతన చూపదగిన లవలేకమైన ఏవిధమగు ఆశేప ఆభాసమును లేని ఉత్తమపక్షుడ; దేవీయ విదేశీయ సహస్ర జనానీకముచే అవతారమూర్తిగా ఆరాధింపబడుచున్న మహాయోగి; శ్రీ సత్యసాయిబాబా. అద్భుత సంఘటనలలో నిండిన శ్రీవారి జీవిత విశేషములు, దివ్యలీలలు, ఉపదేశములు ఆతిసరశ్చయై భాషలో ఇందు పొందు పఠనబడినవి. విషయ గౌరవముతోపాటు శ్రీ ఆంజనేయులుగార్తెలి మనోజ్ఞమై కతూహలంరేకేతిస్తూ పఠితలచే సంతోషము చదివింపగలిగియున్నది. సాయిబాబా భక్తులకాక పరమార్థచింతగలవారెల్లరు పక్షపదగిన మంచిగ్రంథమిది.

శ్రీ గౌతమ.

( 22 వ పేజీ తరువాయి )

లీలావిలాస సంబంధి కథలు విభావాలు. బాలకృష్ణుని ఆకారాలయందు మనసును లగ్నంచేసిన రాధా చిత్తవృత్తి స్థాయి భావం. అట్టి రాధాచిత్తవృత్తియే భగవద్రతి. ఆసమయంలో రాధకు కలిగిన నేత్రాది వికారాలు అనుభావాలు. ఆమె మనస్సునందు స్ఫురించిన నిర్వేద శంకా హర్షానులు వ్యభిచారి భావాలు. ఇలాగ రాధా పరమానందస్వరూపమైన ఆంజనేయ ఆత్మ పరమాత్మయందు విక్రయంపొందేసితి భక్తిరస మని స్పష్టమవుతుంది.

శ్రీకృష్ణుడు జగన్మోహన వేణుగాన లోలుడు. శ్రీకృష్ణునియందు భక్తి ప్రపత్తును కలిగినది రాధ. రాధాకృష్ణభక్తి అనితర సాధ్యమేకాదు ముగ్ధ మోహనము కూడా. ఆమెభక్తి విహిత వాంఛలకు అతీతమై నిష్కలంక మైనది. మధుర భక్తి పరాయణులైన వాంఛదరు భగవంతు డొక్కడే పుగవు డని తక్కిన ప్రాణికోటి అంతా స్త్రీస్వరూప మని నమ్మినవారన్న విషయం పూర్వోక్తం. ఈనూతన రాధాభక్తికికూడా వర్తింస్తుంది. 'మనకాంతును తప్ప మరియెవ్వరు (పురుషులు) వున్నారా? ఈ సృష్టిలోని జీవంతి యంతయు స్త్రీ తితియే. అందరకు ఒక్కడే పురుషుడు' అని రంధ సత్యభామతో చెలుతుంది. రాధ ప్రణయం భౌతిక వాంఛలకు అతీతం. కనుకనే ఆమె మనస్సు ఎల్లపుడు బాలకృష్ణునిమీదనేగాని ప్రాథమిక కృష్ణుని మీదలేదు. మధురమిది వచ్చిన కృష్ణుని జూని రాధ 'నన్ను వలసించినవాడు, నా ప్రాణనాథుడు, నా యిష్టదైవము, బృందావనాధీశుడుగాని. మధురాధీశుడు కాడు.' అని వ్యక్తంచేస్తుంది. 'నాడు మగడు భరణీనాథుడుగాడు, రాధ మరలు కొల్లగొన్నట్టి కడుతెలి గొల్లవాడు' అని అంటుంది. తనసర్వమూ భగవదర్పణం చేసింది రాధ. తనజనర్యమూ భగవత్ స్వరూపము. 'నాప కాంతుడు

నాశిరమున ఉన్నాడు కనులందున్నాడు. జీవ్యయం దున్నాడు. హృదయమునందున్నాడు. అతండునాలో నున్నాడు. నేను ఆకనిలో నున్నాను' అని రాధ సత్యకు సమాధానం యిస్తుంది. రాధాభక్తికి పరాంకోటి చతుర్థాంకం. రాధ నిరస్త భూషయై, కామమాంబర ధారిణియై, స్వస్వంగా పరిత్యాగినియై భగవంతునిలో విక్రయంపొందడానికై వెళుతూ ఉంటుంది. మధుర అనే చెలికత్తై అనుసరిస్తూ ఉంటుంది. చివరకు యమునానదిలో అతేనమయంలో ప్రతిబింబిస్తూ వుండి చంద్రుని గాంచి కృష్ణుడని భ్రమించి అందులో మునిగిపోతుంది. కాబట్టి ఆమెలో ఇహలోక కుఘలోలు పథకాక పారలౌకిక సౌఖ్యమే ప్రధానంగా వున్నదని తెలుస్తుంది. గర్వించిన సత్యభామను కూడ భక్తి మార్గంలోకి తీసికొని రాగలిగిన ఉదాత్త ప్రభావం గలది రాధభక్తి. ఇది మధురభక్తి.

ఇలాగ రాధాకృష్ణ నాటకంలో భక్తి ప్రధాన రసంగాను, శృంగార హాస్య, కరుణ రసాలు అంగరసాలుగాను పానుగంటివారు పోషించారు. ఈ అంగరసాలు ప్రధాన రసమైన భక్తి పరిపాకాలుగా వున్నాయి. మొదట శృంగారరూపంలో అవతరించి చివరికి క్రమంగా రాధయందు భక్తిగా రూపొందుతుంది. విమాషకుని మాట్లాడే ఉచిత రీతిని హాస్య మందించ బడింది. చివరి దశలో భక్తిపరిపూర్ణ యైన రాధ యమునలో దూకినపుడు కరుణరసం పరిపాక పింకబడింది. ఇలాగ సందర్భానుసారంగా ఈ అంగరసాలచే ప్రధానరసమైన భక్తి రాధాకృష్ణ నాటకంలో సముచితరీతిని వుండడం స్పష్టమవుతుంది.

1. ఆంధ్రపత్రిక-సంవత్సరాది సంచిక (1942-43) పుట 17.
2. పోతన - శ్రీమహాభాగవతము - దశమస్కంధము-పద్యం 976, 985



## స మా లో చ న సం పు ట ము లు

వివిధ సాహిత్యాది విషయాలకు చెందిన 241 రచనలతో గూడిన సమాలోచన తృతీయ సంపుటము 24 సంచికలు ఒకే వాల్యూముగా హాఫ్ క్యాలికో బైండు చేయబడి అమ్మకమునకు సిద్ధముగా నున్నది. వెల రు. 20 లు ఎం. బి. ద్వారా పంపినవారికి పోస్టుఖర్చులు మేమే భరించి రిజిస్టర్డ్ పోస్టులో పంపగలము.

రెండవ సంపుటము వాల్యూములును కొలదిగా ఉన్నవి. వెల రు. 20 లు ఎం. బి. చేసిన వారికి పై విధముగానే పంపబడును. వి. సి. పద్ధతి లేదు.

మొదటి సంపుటము ప్రతులు పూర్తిగా అయిపోయినవి.

— సంపాదకుడు.

అడ్రసు :—

సంపాదకుడు, బుల్లెట్టు నీ ఆర్ టి మి క్షన్,

రిటైర్డ్ తెలుగు లెక్చరరు, వి. టి. జి. కాలేజి,

6-8-7, ఇన్నీసు పేట (త్యాగరాజనగర్), రాజమండ్రి-1.